



# ബ്ലാസ്റ്റേഴ്സിന് ഹാപ്പി ക്രിസ്മസ്

**കൊച്ചി:** മുഹമ്മദൻ എസ്.സിയെ മൂന്ന് ഗോളിന് തകർത്ത് കേരള ബ്ലാസ്റ്റേഴ്സിന് ഹാപ്പി ക്രിസ്മസ്. ഐഎസ്എലിൽ ബ്ലാസ്റ്റേഴ്സിന്റെ നാലാം ജയമാണ്. നോഹ സദ്യയ്ക്ക്, അലൈക്സാൻഡ്രോ കൊയെഫ് എന്നിവർ ലക്ഷ്യം കണ്ടു. ഒരേണ്ണം മുഹമ്മദൻസിന്റെ ഗോൾ കീപ്പർ ഓസ്കർ റോയിയുടെ പിഴവുഗോളായിരുന്നു. 13 കളിയിൽ 14 പോയിന്റുമായി പത്താമതാണ് ബ്ലാസ്റ്റേഴ്സ്. മൈക്കൽ സ്റ്റാറേ മടങ്ങിയശേഷം ഇടക്കാല പരിശീലകൻ ടി.ജി പുരുഷോത്തമന് കീഴിലാണ് ബ്ലാസ്റ്റേഴ്സ് ഇറങ്ങിയത്.

നാലാം മിനിറ്റിൽ ഇടതുഭാഗത്തുനിന്നുള്ള നോഹയുടെ ക്രോസ് ഗോൾമുഖത്തുനിന്ന് ഏറ്റുവാങ്ങാൻ ആരുമുണ്ടായില്ല. മറ്റൊരു ക്രോസും മുഹമ്മദൻസ് പ്രതിരോധം തടഞ്ഞു. മുഹമ്മദൻസ് ഗോൾമുഖത്തേക്ക് നിരന്തരം മുന്നേറാൻ ബ്ലാസ്റ്റേഴ്സിന് കഴിഞ്ഞു. അരമണിക്കൂർ തികയുമുമ്പ് നോഹയുടെ മറ്റൊരു ക്രോസ്. ഇക്കൂറി പെപ്ര കൃത്യമായി തലവെച്ചെങ്കിലും മുഹമ്മദൻസ് ഗോൾ കീപ്പർ ഓസ്കർ റോയ് പന്ത് കൈയിലൊതുക്കി. 44ാം മിനിറ്റിൽ കോർണറിൽ തട്ടിത്തെറിച്ച പന്ത് മുഹമ്മദൻസ് പ്രതിരോധം ക്ലിയർ ചെയ്തു. ആദ്യ പകുതിയുടെ പരിഭ്രമത്തോടെ ഒന്നാത്തരം അവസരമാണ് ബ്ലാസ്റ്റേഴ്സിന് കിട്ടിയത്. ലുണയുടെ മുന്നേറ്റം. പിന്നാലെ പെപ്രയ്ക്ക് പന്ത്. പെപ്രയുടെ ബാക്ക് പാസ് പിടിച്ച് ലുണ ബോക്സിലേക്ക് അടിച്ചു. നോഹയുടെ ഹെഡർ കൃത്യം കോറുവിലേക്ക്. പക്ഷേ കോറുവിന്റെ ഹെഡർ ഓസ്കർ തടഞ്ഞു. തട്ടിത്തെറിച്ച പന്ത് പെപ്ര വലയെ ലക്ഷ്യമാക്കി തൊടുത്തു. ഇക്കൂറി പ്രതിരോധം തടുത്തു.

ഇടവേളയ്ക്കുശേഷം മികച്ച പ്രകടനമാണ് ബ്ലാസ്റ്റേഴ്സ് പുറത്തെടുത്തത്. ഒന്നിനുപുറകെ ഒന്നായി ആക്രമണങ്ങൾ മെനഞ്ഞു. മുഹമ്മദൻസ് പ്രതിരോധത്തെ നോഹ പലപ്പോഴും സമ്മർദ്ദത്തിലാക്കി. ഇതിനിടെ ഡ്രിൻസിച്ച് രണ്ട് ഗോൾ ശ്രമങ്ങൾ നേരിയ വ്യത്യാസത്തിൽ പുറത്തായി. ഒരു തവണ കരുത്തുറ്റ ഹെഡർ ഗോളി തടഞ്ഞു. ഇതിനിടെ 60ാം മിനിറ്റിൽ ഗോമെസിന്റെ അപകടകരമായ ഫ്രീകിക്ക് സച്ചിൻ സുരേഷ് കൃത്യമായി കൈയിലൊതുക്കി. 62ാം മിനിറ്റിൽ ബ്ലാസ്റ്റേഴ്സ് കാത്തിരുന്ന നിമിഷമെത്തി. വലതുഭാഗത്തു നിന്നുള്ള ലുണയുടെ കോർണർ കിക്ക് ഒന്നാത്തരമായി ഗോൾമുഖത്തേക്ക്. മുഹമ്മദൻസ് ഗോൾ കീപ്പർ തടയാനായി മുന്നോട്ടുവന്നു. കൈ കൊണ്ട് തട്ടിയകറ്റാനായിരുന്നു ശ്രമം. പക്ഷേ, പന്ത് സ്വന്തം വലയിലേക്ക്. ദാനഗോളിൽ ബ്ലാസ്റ്റേഴ്സിന് ലീഡ്. പിന്നാലെ ലുണ ബോക്സിൽ നടത്തിയ മിന്നുന്ന നീക്കം ഗോൾ പ്രതീക്ഷ നൽകി. പക്ഷേ ബോക്സിൽ പന്ത് ഏറ്റുവാങ്ങാൻ ആരുമുണ്ടായില്ല. നോഹ ഓടിയെത്തിയെങ്കിലും ബോക്സിൽ വീഴുകയായിരുന്നു. ഇതിനിടെ മുഹമ്മദൻസ് മുന്നേറ്റം ബോക്സിൽ നടത്തിയ ഗോൾ നീക്കം ഹോർമിപാം തടഞ്ഞു. 74ാം മിനിറ്റിൽ നോഹയുടെ കരുത്തുറ്റ അടി ഓസ്കർ തട്ടിയകറ്റി. വീണ്ടും ആക്രമണം. ഇക്കൂറി ലുണയുടെ കോർണർ ഓസ്കർ ഒറ്റക്കൈകൊണ്ട് കൃത്യമായി കൈയിലൊതുക്കി. പന്ത് വീണ്ടും ബോക്സിലേക്കെത്തി. പെപ്ര പന്ത് വലയിലാക്കിയെങ്കിലും റഫറി ഓഫ് സൈഡ് വിധിച്ചു. 80ാംമിനിറ്റിൽ മറ്റൊരു മനോഹര നീക്കം. ലുണയുടെ കോർണർക്ക് കിക്ക് പ്രതിരോധത്തിൽ തട്ടിത്തെറിച്ചു. പന്ത് വീണ്ടും ലുണയുടെ കാലിൽ. സമയമെടുത്ത് ക്യാപ്റ്റൻ അടിതൊടുത്തു. ഇടതുഭാഗത്ത് കോറു സിങ്ങിനാണ് പന്ത് കിട്ടിയത്. കോറുവിന്റെ മനോഹരമായ ക്രോസ് അതിലും മനോഹരമായി നോഹ തലവെച്ചു. ബ്ലാസ്റ്റേഴ്സ് രണ്ട് ഗോളിന് മുന്നിൽ. വീണ്ടും വലകണ്ടെങ്കിലും ഓഫ് സൈഡായി. സന്ദീപിന് പകരമെത്തിയ ഐ ബർബ ദോസ്റ്റിന് തകർപ്പൻ കളിയാണ് പുറത്തെടുത്തത്. ഇതിനിടെ ഡാനിഷ്, നോഹ എന്നിവർക്ക് പകരം ലാൽതൻമാവിയ റെൻലെയ്, കൊയെഫ് എന്നിവർ കളത്തിലെത്തി. ഇറങ്ങി നാലാം മിനിറ്റിൽ കൊയെഫ് ഗോളടിച്ചു. ലുണ അവസരമൊരുക്കി.

# കൊച്ചി മെട്രോ; വരുമാനം 246.61 കോടി, നഷ്ടം 433.49 കോടി

**കൊച്ചി:** കഴിഞ്ഞ സാമ്പത്തിക വർഷത്തിൽ കൊച്ചി മെട്രോയ്ക്കുണ്ടായ 433.49 കോടി രൂപയുടെ നഷ്ടം. അതിനു മുൻപുള്ള സാമ്പത്തികവർഷത്തിൽ നഷ്ടം 335.71 കോടി രൂപയായിരുന്നു. ഏകദേശം നൂറ് കോടിയോളം രൂപയുടെ വർദ്ധനയാണ് നഷ്ടത്തിലുണ്ടായിരിക്കുന്നത്. എന്നാൽ 202324 സാമ്പത്തികവർഷത്തിൽ മെട്രോയുടെ വരുമാനത്തിൽ വർദ്ധനയുണ്ടായതായും കൊച്ചി മെട്രോ റെയിൽ ലിമിറ്റഡ് (കെ.എം.ആർ.എൽ.) പ്രസിഡൻ്റ് വാർഷിക റിപ്പോർട്ട് വ്യക്തമാക്കുന്നു.



നത്തിനായി എടുത്ത വായ്പയാണിത്. കാനറ ബാങ്ക്, യൂണിയൻ ബാങ്ക്, കൺസോർഷ്യത്തിൽ നിന്ന് 672.18 കോടി രൂപയും വായ്പയായുണ്ട്. ഇതിനുപുറമെ കേരള സ്മാർട്ട് കോടൊപ്പറ്റേഴ്സ് ബാങ്കിൽ നിന്ന് 141 കോടി രൂപയും റഡ്കോയിൽ നിന്ന് 577.61

പ്രവർത്തന വരുമാനമായി കൊച്ചി മെട്രോ നേടിയത് 151.30 കോടി രൂപയാണ്. മറ്റ് ഇനത്തിലുള്ള വരുമാനം 95.11 കോടി. ആകെ വരുമാനം 246.61 കോടി രൂപയാണ്. മുൻ വർഷത്തിൽ 200.99 കോടി രൂപയായിരുന്നു. വരുമാനത്തിനൊപ്പം ചെലവുകളിലും വർദ്ധനയുണ്ടായി. കഴിഞ്ഞ സാമ്പത്തികവർഷത്തിൽ

ആകെ ചെലവ് 205.60 കോടി രൂപയാണ്. മുൻ വർഷത്തിലിത് 128.89 കോടിയായിരുന്നു. വായ്പ ഇനത്തിലുള്ള തിരിച്ചടവും കൊച്ചി മെട്രോയിൽ ശേഷിക്കുന്നുണ്ട്. ഫ്രഞ്ച് ഏജൻസിയായ എ.എഫ്.ഡി.യിൽ 1019.79 കോടി രൂപയും കാനറ ബാങ്കിൽ 1386.97 കോടി രൂപയും വായ്പയുണ്ട്. മെട്രോ ഒന്നാംഘട്ടത്തിന്റെ നിർമ്മാ

കോടി രൂപയും വായ്പ എടുത്തിട്ടുണ്ട്. പ്രവർത്തന മൂലധനം കണ്ടെത്തുന്നതിനായി കാനറ ബാങ്കിൽനിന്ന് 26.32 കോടി രൂപ വേറേയും എടുത്തിട്ടുണ്ട്. വായ്പ തിരിച്ചടവിൽ വീഴ്ചവന്നതിനെ തുടർന്ന് ഇന്ത്യ റേറ്റിങ് ആൻഡ് റിസർച്ച് പ്രൈവറ്റ് ലിമിറ്റഡ് കൊച്ചി മെട്രോയുടെ റേറ്റിങ് കുറച്ചിട്ടുണ്ട്.

**iMAYAS**

**TILBURY**

**End-to-End Order Management Software For SMEs**

- \* Manage order booking, processing, and dispatching from a single dashboard.
- \* Automate invoicing and track collections effortlessly.
- \* Enhance customer satisfaction with a streamlined order management system.

**READY TO ELEVATE YOUR BUSINESS PROCESSES ? CONTACT US NOW !**

connect@imayas.net      For Demo/Enquiries      7561010557      https://imayas.biz/





കലൂർ ഏവിസ് ബേക്കിംഗ് ആന്റ് പേസ്ട്രി ഇൻസ്റ്റിറ്റ്യൂട്ടിലെ വിദ്യാർത്ഥികൾ കേക്കുകൊണ്ട് തയ്യാറാക്കിയ പുൽക്കൂട്ടം കൊച്ചിയുടെ മിനിയെച്ചുറം

### കേക്ക് കൊണ്ട് പുൽക്കൂട്ട് ഒരുക്കി ബേക്കിംഗ് വിദ്യാർത്ഥികൾ

കൊച്ചി: കേരളത്തിൽ ആദ്യമായി കേക്ക് കൊണ്ട് ഭീമൻ പുൽക്കൂട്ടം ഒരുക്കി ബേക്കിംഗ് സ്റ്റുഡന്റുമാർ. കലൂർ, മെട്രോ പില്ലർ നമ്പർ 560 ന് എതിർ വശത്തുള്ള ഏവിസ് ബേക്കിംഗ് ആന്റ് പേസ്ട്രി ഇൻസ്റ്റിറ്റ്യൂട്ടിലെ തുറന്നു വിദ്യാർത്ഥികളാണ് ഇൻസ്റ്റിറ്റ്യൂഷൻ മാനേജിംഗ് ഡയറക്ടർ സുദീപ് ശ്രീധരൻ, എക്സിക്യൂട്ടീവ് ഡയറക്ടർ സിജോ ജോർജ്ജ്, ഹെഡ് ഷെഫ് അയ്യപ്പൻ എന്നിവരുടെ മേൽനോട്ടത്തിൽ കഴിഞ്ഞ സാധിക്കുന്ന ഭീമൻ പുൽക്കൂട്ട് കേക്ക് ഒരുക്കിയത്. ഉണ്ണിയേശ, യൗസേപ്പ്, മേരി, ആടുകൾ, ആട്ടിയന്മാർ, രാജക്കന്മാർ ഉൾപ്പെടെ പുൽക്കൂട്ടിലുണ്ട്. കൂടാതെ കൊച്ചിയുടെ മിനിയെച്ചുറ എന്ന നിലയിൽ കൊച്ചി മെട്രോ, റെയിൽ, വാട്ടർ മെട്രോ, തോപ്പും പടി ഹാർബർ പാലം, നെടുമ്പാശേരി എയർപോർട്ട്, ഫ്ലൈറ്റ്, ഹൈവേ, വാഹനങ്ങൾ ഉൾപ്പെടെയുള്ളവയും പുൽക്കൂട്ടിന്റെ ഭാഗമായി കേക്കുകൊണ്ട് തയ്യാറാക്കിയിട്ടുണ്ട്. സ്പെഷ്യൽ കേക്ക്, ബട്ടർ ക്രീം, ക്യാക്കിസ്, ചോക്ലേറ്റ് പേസ്ട്രി എന്നിവ ഉപയോഗിച്ച് 15 അടി നീളത്തിലും നാലടി വീതിയിലുള്ള ടേബിളിലാണ് കേക്ക് പുൽക്കൂട്ട് തയ്യാറാക്കിയിരിക്കുന്നത്. യൂറോപ്യൻ രാജ്യങ്ങളിലാണ് ഇത്തരത്തിൽ കേക്കുകൊണ്ട് പുൽക്കൂട്ട് സാധാരണ ഒരുക്കാനുള്ളതെന്നും കേരളത്തിൽ ആദ്യമായിട്ടാണ് ഇത്തരത്തിൽ പുൽക്കൂട്ട് ഒരുക്കുന്നതെന്നും എക്സിക്യൂട്ടീവ് ഡയറക്ടർ സിജോ ജോർജ്ജ് പറഞ്ഞു. നൂറിലധികം കിലോ സാധനങ്ങൾ ഉപയോഗിച്ച് മൂന്ന് ദിവസം കൊണ്ടാണ് കേക്ക് പുൽക്കൂട്ട് തയ്യാറാക്കിയിരിക്കുന്നത്.



### റോയൽ ഡോക്റ്റേഴ്സ് ലീഗ്: മെഡിക്കൽ ട്രസ്റ്റ് ജേതാക്കൾ

കൊച്ചി: പ്രമേഹബാധിതരായ കുട്ടികൾക്ക് ഇൻസുലിൻ പമ്പ് വെച്ചു നൽകുന്ന 'ഡയബറ്റ് ഇൗസ്' പദ്ധതിയുടെ ധനശേഖരണത്തിനായി റോട്ടറി കൊച്ചിൻ റോയൽസും ഐയോനിയോസ് ഫാർമയും സംയുക്തമായി സംഘടിപ്പിച്ച രണ്ടാമത് റോയൽ ഡോക്റ്റേഴ്സ് ലീഗിൽ എറണാകുളം മെഡിക്കൽ ട്രസ്റ്റ് ജേതാക്കളായി. പന്ത്രണ്ടോളം ആശുപത്രികൾ പങ്കെടുത്ത മത്സരത്തിന്റെ ഫൈനലിൽ അങ്കമാലി ലിറ്റിൽ ഫ്ലവർ ആശുപത്രിയെ പരാജയപ്പെടുത്തിയാണ് എറണാകുളം മെഡിക്കൽ ട്രസ്റ്റ് വിജയികളായത്. ടൂർണമെന്റിലെ മികച്ച ബാറ്റർമാരായി ഡോ. ജിഷ്ണു ആനന്ദും (ലിറ്റിൽ ഫ്ലവർ) മികച്ച ബൗളറായി ഡോ. ജിതിനും (മെഡിക്കൽ ട്രസ്റ്റ്) തിരഞ്ഞെടുക്കപ്പെട്ടു. സമാപന ചടങ്ങിൽ എ ജി സഞ്ജയ് സാമുവേൽ, കൊച്ചിൻ റോയൽസ് പ്രസിഡന്റ് അനോജ് തോമസ്, ഐയോനിയോസ് ഫാർമ ചെയർമാൻ എൻ രാജ എന്നിവർ പങ്കെടുത്തു.



### മലിനജല സംസ്കരണത്തിന് പൊതുസംവിധാനം ഏർപ്പെടുത്തണം: കെ.എച്ച്.ആർ.എ

കൊച്ചി: മലിനജലസംസ്കരണത്തിന് ചെറുകിട/ഇടത്തരം ഹോട്ടലുകൾക്കായി ഏകീകൃത സംവിധാനം ആവശ്യമാണെന്ന് കേരള ഹോട്ടൽ ആന്റ് റെസ്റ്റോറന്റ് അസോസിയേഷൻ എറണാകുളം ജില്ലാ വാർഷിക പൊതുയോഗം ആവശ്യപ്പെട്ടു. ഇതിനായി തദ്ദേശ സ്വയംഭരണ സ്ഥാപനങ്ങൾ പൊതുസംവിധാനം ഏർപ്പെടുത്തണം. ഹോട്ടൽ, റെസ്റ്റോറന്റുകളെ എം.എസ്.എം.ഇയുടെ ആനുകൂല്യങ്ങൾ നൽകുകയും നിലവിലുള്ള ജി.എസ്.ടി. 5 ശതമാനത്തിൽനിന്നും 1 ശതമാനം ആയി കുറയ്ക്കുകയും വേണം. ഇൻപുട്ട് ടാക്സ് എടുക്കുവാൻ അവകാശമില്ലാത്ത റെസ്റ്റോറന്റുകളെ വാടകയുടെ ജി.എസ്.ടിയിൽനിന്ന് ഒഴിവാക്കണം. പച്ചക്കറികൾക്കും, ഭക്ഷ്യ എണ്ണകൾക്കും അടക്കം നിത്യോപയോഗ സാധനങ്ങളുടെ വില കുറയ്ക്കുകയും, ഹോട്ടൽ മേഖല പ്രതിസന്ധിയിലാണ്. സർക്കാർ അടിയന്തിരമായി വിപണിയിലിടപെട്ട് വിലക്കയറ്റം പിടിച്ചുനിർത്തുവാനുള്ള നടപടികൾ സ്വീകരിക്കണമെന്നും പൊതുയോഗം പ്രമേയത്തിലൂടെ ആവശ്യപ്പെട്ടു. എറണാകുളം വൈ.എം.സി.എ. ഹാളിൽ നടന്ന പൊതുയോഗം സംസ്ഥാന ജനറൽ സെക്രട്ടറി കെ. പി. ബാലകൃഷ്ണൻ പൊതുവാൾ ഉദ്ഘാടനം ചെയ്തു. സംസ്ഥാന പ്രസിഡന്റ് ജി. ജയപാൽ മുഖ്യപ്രഭാഷണം നടത്തി. ജില്ലാ പ്രസിഡന്റ് ടി. ജെ. മനോഹരൻ അദ്ധ്യക്ഷത വഹിച്ചു. മാലിന്യ മുക്ത നവകേരളം പദ്ധതിയുടെ ഭാഗമായി ഹോട്ടലുകളിൽ മാലിന്യം വേർതിരിച്ചിട്ടുണ്ടെന്നുള്ള ബിന്നുകളുടെ വിതരണോദ്ഘാടനം അസിസ്റ്റന്റ് ഫുഡ്സേഫ്റ്റി കമ്മീഷണർ ജോസ് ലോറൻസും, ചാരിറ്റിവിതരണോദ്ഘാടനം ട്രഷറർ മുഹമ്മദ് ഷെരീഫും, സംസ്ഥാനസമ്മേളനത്തോടനുബന്ധിച്ചുള്ള സമ്മാനകുപ്പണുകളുടെ വിതരണോദ്ഘാടനം സംസ്ഥാന വർക്കിംഗ് പ്രസിഡന്റ് പ്രസാദ് ആനന്ദവനും നിർവ്വഹിച്ചു. സംസ്ഥാന വൈസ് പ്രസിഡന്റുമാരായ അസീസ് മുസ, വി. ടി. ഹരിഹരൻ, കെ. എം. രാജ, സംസ്ഥാന സെക്രട്ടറിമാരായ അബ്ദുൾ സമദ്, മുഹമ്മദ് ഗസാലി, ജില്ലാ സെക്രട്ടറി കെ. ടി. റഹീം, ജില്ലാ രക്ഷാധികാരി സി. ജെ. ചാർളി, ജില്ലാ ട്രഷറർ സി. കെ. അനിൽ, ജില്ലാ വർക്കിംഗ് പ്രസിഡന്റ് കെ. പാർത്ഥസാരഥി, സംസ്ഥാന സെക്രട്ടറി യേറ്റ് അംഗം സുശീല, വനിതാവിഭാഗം കൺവീനർ ആശലില്ലി തോമസ്, സംസ്ഥാന ഉപദേശകസമിതി അംഗങ്ങളായ ജോസ് മോഹൻ, എം. പി. ഷിജു, റെജി സി കുര്യാക്കോസ്, കെ. എ. തോമസ് എന്നിവർ സംസാരിച്ചു.



### പരസ്പരം ബഹുമാനിച്ചാൽ പ്രതിസന്ധികൾ നേരിടാം: ജസ്റ്റിസ് കെ ഹരിലാൽ

കൊച്ചി: പരസ്പരം ബഹുമാനിച്ചാൽ ഇന്ന് സമൂഹം നേരിടുന്ന പല പ്രതിസന്ധികളും തരണം ചെയ്യാൻ കഴിയുമെന്ന് കേരള ഹൈക്കോടതി മുൻ ജഡ്ജി ജസ്റ്റിസ് കെ ഹരിലാൽ പറഞ്ഞു. കലൂർ ശ്രീരാമകൃഷ്ണ സേവാശ്രമം 42ാമത് വാർഷിക കാഘോഷം 2024 നോടനുബന്ധിച്ച് നടന്ന വാർഷിക സമ്മേളനം ഉദ്ഘാടനം ചെയ്യുകയായിരുന്നു അദ്ദേഹം. ആധ്യാത്മികതയും ഭൗതികതയും സമന്വയിപ്പിച്ച് മുന്നേറുന്ന ഗൃഹസ്ഥാശ്രമികൾക്ക് ഒരു തരത്തിലും തങ്ങളുടെ മാർഗത്തിൽ തടസ്സം നേരിടില്ലെന്ന് ചടങ്ങിൽ അദ്ധ്യക്ഷത വഹിച്ച ശിവസാരപാനന്ദ സ്വാമികൾ പറഞ്ഞു. അറിവുനേടിയതുകൊണ്ട് ഒരാൾ മഹാനാകുന്നില്ല എന്നും അത് മറ്റുള്ളവർക്ക് പകർന്നുനൽകുമ്പോൾ ആണ് മഹത്തരമായി മാറുന്നതെന്നും സ്വാമികൾ കുട്ടിച്ചേർത്തു. ശ്രീരാമകൃഷ്ണ സേവാശ്രമത്തിന്റെ ഭവന നിർമ്മാണ പദ്ധതി പ്രകാരം നിർമ്മിച്ച വീടിന്റെ താക്കോൽ ദാനം തിരുവനന്തപുരം ഇൻസ്പെക്ടർ ഓഫ് പോലീസ് കെ. എസ് ഗോപകുമാർ, ബിസിനസ് സംരംഭക കവിത ആർ നായർ എന്നിവർ നിർവ്വഹിച്ചു. സോപാന കലാകാരൻ ഏലൂർ ബിജുവും അമ്പാടി സേവാകേന്ദ്രത്തിനുവേണ്ടി ഇ.കെ ഗിരീഷ്കുമാറും പൂരസ്കാരം ഏറ്റുവാങ്ങി. പി. കുട്ടികൃഷ്ണൻ, ഇ.കെ ഗിരീഷ്കുമാർ, ഏലൂർ ബിജു, മാനേജിങ് ട്രസ്റ്റി സി.എസ് മുരളീധരൻ, സി.ജി രാജഗോപാൽ, കെ എസ് ഗോപകുമാർ, കവിത ആർ നായർ, പി എം ഷെരീഫ് മുഹമ്മദ്, പോൾ പൂട്ടിക്കൻ, എന്നിവർ പ്രസംഗിച്ചു.





# ശ്രീനാരായണ ഗുരു സന്യാസത്തിന് പുതിയ മാനം പകർന്നു: സ്വാമി ധർമ്മ ചൈതന്യ

**കൊച്ചി:** ശ്രീ നാരായണ ഗുരു സന്യാസത്തിനു പുതിയൊരു മാനം നൽകിയെന്ന് ആലുവ അദൈതാ ശ്രമം അധിപൻ സ്വാമി ധർമ്മ ചൈതന്യ. പുതിയ നിർവ്വചനം കൊണ്ട് സന്യാസത്തെ സമ്പന്നമാക്കി. അതുപ്രകാരം പരോപകാരത്തിലൂടെ അത് പ്രകടമാക്കി. ഫോക്ലോർ ഫെസ്റ്റിന്റെ ഭാഗമായി സംസ്ഥാന സാംസ്കാരിക വകുപ്പ്, ശ്രീനാരായണ അന്തർദ്ദേശീയ പഠന തീർത്ഥാടന കേന്ദ്രം എന്നിവയുടെ ആഭിമുഖ്യത്തിലും ചൊറായി വിജ്ഞാന വർധിനി സഭയുടെയും സഹോദര സ്മാരക കേന്ദ്രത്തിന്റെയും സഹകരണത്തിലും ചൊറായി ഗൗരീശ്വര ഹാളിൽ സംഘടിപ്പിച്ച സർവ്വമത സമ്മേളന സംസ്ഥാനതല സമാപന ഘോഷവും വൈക്കം സത്യാഗ്രഹ സ്മരണയും ഉദ്ഘാടനം ചെയ്യുകയായിരുന്നു അദ്ദേഹം.

സഹോദര ധർമ്മത്തിലധിഷ്ഠിതമായ അദ്ദേഹത്തിന്റെ പ്രവർത്തനങ്ങൾ പുതിയ നിർവ്വചനത്തിന് തെളിവാണ്. ലോകത്ത് മാറ്റങ്ങളുണ്ടാകണമെന്ന് ആഗ്രഹിക്കുകയും അതിൽ മുഴുകുകയും ചെയ്തുവെന്നത് അദ്ദേഹത്തെ വ്യതിരിക്തനാക്കുന്നു. ഈ വ്യതിരിക്തതയ്ക്കു തെളിവാണ് 1924 ൽ ആലുവയിൽ അദ്ദേഹം വിളിച്ചു ചേർത്ത സർവ്വമതസമ്മേളനം.

ഇന്ന് ഒരു പ്രശ്നം രൂപമെടുത്താൽ അതിനെ മതവൽക്കരിക്കുന്ന പ്രവണത കൂടുതലാണ്. ഭരണകർത്താക്കൾ ഉൾപ്പെടെ അതിൽ നിന്നു മോചിതരല്ല. വിദേശത്തിന്റെ വെറുപ്പിന്റെയൊക്കെ വക്താക്കളായി ഭരണകർത്താക്കൾ വരെ പരുവപ്പെട്ടു വേൾ അതിനെതിരെ ജാഗ്രത പാലിക്കണം. ഗുരു പ്രദാനം ചെയ്ത സമന്വയത്തിന്റെ പാത ഹൃദയങ്ങളിൽ

ആഞ്ഞു പതിയേണ്ട കാലമാണിതെന്നും സ്വാമി ധർമ്മ ചൈതന്യ വ്യക്തമാക്കി. ചൊറായി സഹോദര സ്മാരക സെക്രട്ടറി പ്രൊഫ. കെ കെ ജോഷി അധ്യക്ഷനായി. കെ എൻ ഉണ്ണിക്കൃഷ്ണൻ എംഎൽഎ സന്നിഹിതനായി.

ദേവസം പ്രസിഡന്റ് ഡോ. എം കെ സുദർശനൻ, എസ്എൻഡിപി യോഗം ഡയറക്ടർ കെ പി ഗോപാലകൃഷ്ണൻ, ശ്രീ നാരായണ അന്തർദ്ദേശീയ പഠന തീർത്ഥാടന കേന്ദ്രം ഡയറക്ടർ പ്രൊഫ. എസ് ശിശുപാലൻ, സാമൂഹ്യപ്രവർത്തകരായ കെ ജെ ഷൈൻ, ഇ സി ശിവദാസ്, പി ബി സജീവൻ എന്നിവർ പ്രസംഗിച്ചു. തുടർന്ന് ഗിന്നസ് ബുക്ക് ഫെയിം ധനുഷ സന്യാലിന്റെ 'ദൈവദശകം' സംഗീത നൃത്തവിഷ്കാരം അരങ്ങേറി. വളപ്പ് നൃത്താഞ്ജലിയുടെ കൈകൊട്ടികളിയും നടന്നു.

# വനിത വികസന കോർപ്പറേഷൻ വീണ്ടും ദേശീയ അംഗീകാരം

**ആലപ്പുഴ:** സംസ്ഥാന വനിതാ വികസന കോർപ്പറേഷൻ ദേശീയ ന്യൂനപക്ഷ വികസന ധനകാര്യ കോർപ്പറേഷന്റെ ദക്ഷിണേന്ത്യയിലെ ഏറ്റവും മികച്ച ചാനലൈസിംഗ് ഏജൻസിക്കുള്ള ദേശീയ അംഗീകാരം തുടർച്ചയായി രണ്ടാം വർഷവും ലഭിച്ചു. ദേശീയ ന്യൂനപക്ഷ ധനകാര്യ വികസന കോർപ്പറേഷന്റെ ദക്ഷിണേന്ത്യയിലെ ചാനലൈസിംഗ് ഏജൻസികളുടെ ദക്ഷിണ മേഖല കോൺഫറൻസിലാണ് പ്രവർത്തന മികവിന് ഒന്നാം സ്ഥാനം ലഭിച്ചത്.

വനിതകളുടെ ഉന്നമനത്തിനായി വനിത വികസന കോർപ്പറേഷൻ നടത്തുന്ന പ്രവർത്തനങ്ങൾക്കുള്ള അംഗീകാരമാണിതെന്ന് ആരോഗ്യ വനിത ശിശുവികസന വകുപ്പ് മന്ത്രി വീണാ ജോർജ്ജ് പറഞ്ഞു. കോർപ്പറേഷന്റെ നാളിതുവരെയുള്ള പ്രവർത്തന ചരിത്രത്തിൽ തുടർച്ചയായി രണ്ടാം തവണയാണ് ദേശീയ ന്യൂനപക്ഷ കോർപ്പറേഷന്റെ മികച്ച ചാനലൈസിംഗ് ഏജൻസിയാകുന്നത്. കോർപ്പറേഷൻ 175 കോടി രൂപയുടെ അധിക സർക്കാർ ഗ്യാരന്റി കൂടി സർക്കാർ അടുത്തിടെ അനുവദിച്ചിരുന്നു. 202324 സാമ്പത്തിക വർഷത്തിൽ 36,105 വനിതകൾക്ക് സ്വയം തൊഴിൽ സംരംഭം ആരംഭിക്കുന്നതിന് 340 കോടി രൂപ വിതരണം ചെയ്തു. നടപ്പ് സാമ്പത്തിക വർഷത്തിൽ 375 കോടി രൂപയുടെ വായ്പാ വിതരണത്തിലൂടെ 75,000 വനിതകൾക്ക് തൊഴിലവസരങ്ങൾ നൽകാനാണ് പരിശ്രമിക്കുന്നതെന്ന് മന്ത്രി വ്യക്തമാക്കി.

1995 മുതൽ ദേശീയ ന്യൂനപക്ഷ



ധനകാര്യ വികസന കോർപ്പറേഷന്റെ സംസ്ഥാനത്തെ ചാനലൈസിംഗ് ഏജൻസിയായി പ്രവർത്തിച്ചു വരികയാണ് വനിത വികസന കോർപ്പറേഷൻ. ന്യൂനപക്ഷ വിഭാഗത്തിൽപ്പെട്ടവരുടെ ഉന്നമനത്തിനുള്ള പ്രവർത്തനങ്ങൾ, ചങ്ങലയ്ക്കുള്ള ഓഫീർ വിഹിത സംഭാവന, സ്വീകരിച്ച വായ്പ തുകയുടെ മൂല്യം, തിരിച്ചടവിലെ കൃത്യത എന്നിവയെ അടിസ്ഥാനമാക്കി നടത്തിയ മൂല്യനിർണയത്തിലാണ് കോർപ്പറേഷൻ ഒന്നാമത്തെത്തിയത്. ദേശീയ ന്യൂനപക്ഷ ധനകാര്യ കോർപ്പറേഷനിൽ നിന്നും കഴിഞ്ഞ അഞ്ച് വർഷകാലയളവിൽ 437.81 കോടി രൂപ ലഭിച്ചതിലൂടെ

ഈ വിഭാഗത്തിൽപ്പെട്ട വനിതകൾക്ക് 51000 ഓളം വരുന്ന തൊഴിലവസരങ്ങൾ സൃഷ്ടിക്കാൻ സംസ്ഥാന വനിതാ വികസന കോർപ്പറേഷൻ സാധിച്ചു. കൂടാതെ നടപ്പ് സാമ്പത്തിക വർഷത്തിൽ ന്യൂനപക്ഷ വിഭാഗത്തിന് 170 കോടി രൂപ വായ്പാ വിതരണം നടത്തുന്നതിലൂടെ 34000 വനിതകൾക്ക് തൊഴിലവസരങ്ങൾ നൽകാനാകും.

ആലപ്പുഴയിൽ നടന്ന ദക്ഷിണ മേഖല കോൺഫറൻസിൽ വച്ച് വനിത വികസന കോർപ്പറേഷന്റെ മാനേജിംഗ് ഡയറക്ടർ ബിന്ദു വി.സി., സിഎംഡി ഡോ. ആദോണി സിംഗിൽ നിന്നും പുരസ്കാരം ഏറ്റെടുത്തി.

# ചാവറ ക്രിസ്മസ് കരോൾ മത്സരം 23 ന്

**കൊച്ചി:** കേരളത്തിലെ പ്രമുഖ ക്രിസ്മസ് കരോൾ ഗാന മത്സരമായ, പത്താമത് ചാവറ കരോൾ മത്സരം ഡിസംബർ 23 കൊച്ചിയിലെ ചാവറ കൾച്ചറൽ സെൻററിൽ ഉച്ചകഴിഞ്ഞ് രണ്ടുമണി മുതൽ ആരംഭിക്കും 20,000 രൂപ ഒന്നാം സമ്മാനവും പതിനയ്യായിരം രൂപ രണ്ടാം സമ്മാനവും പതിനായിരം രൂപ മൂന്നാം സമ്മാനവും കൂടാതെ 7 മികച്ച ടീമുകൾക്ക് പ്രോത്സാഹന സമ്മാനങ്ങളും നൽകുന്നു. ഏഴു മുതൽ 15 വരെ അംഗങ്ങളുള്ള ടീമുകൾക്ക് പങ്കെടുക്കാം. 7 മിനിറ്റ് ആണ് സമയം. പള്ളി കോയർ, ക്ലബുകൾ, സംഘങ്ങൾ, വ്യക്തികൾക്ക് ഗ്രൂപ്പായും മത്സരത്തിൽ പങ്കെടുക്കാമെന്ന് ചാവറ കൾച്ചറൽ സെൻറർ ഡയറക്ടർ ഫാ. അനിൽ ഫിലിപ്പ് സി എം ഐ അറിയിച്ചു. വിശദ വിവരങ്ങൾക്ക് 9400088680 നമ്പറിൽ ബന്ധപ്പെടുക. ഗ്രാൻഡ് ഫിനാലെ യിൽ വൈകിട്ട് 6.30 ന് പ്രശസ്ത സിനിമാതാരം സിജോയ് വർഗീസ് ക്രിസ്മസ് മുഖ്യ സന്ദേശം നൽകും. സി.എം.ഐ. സഭ വിദ്യാഭ്യാസ മാധ്യമ വിഭാഗം ജനറൽ കൗൺസിലർ ഫാ.മാർട്ടിൻ മുള്ളാത്ത് അധ്യക്ഷത വഹിക്കുന്ന സമാപന സമ്മേളനത്തിൽ സംഗീത സംവിധായകരായ ബേണി പി.ജെ., ജോർജ് നിർമ്മൽ, ജോൺസൺ മങ്ങഴ, അശോകൻ അർജുനൻ എന്നിവർ പങ്കെടുക്കുമെന്ന് ചാവറ കൾച്ചറൽ സെൻറർ ഡയറക്ടർ ഫാ. അനിൽ ഫിലിപ്പ് സി.എം.ഐ. അറിയിച്ചു.



# സ്മരണിക പ്രകാശനത്തോടെ വല്ലാർപാടം പള്ളി മഹാജൂബിലി സമാപിച്ചു

**കൊച്ചി:** വിദേശികളും സ്വദേശികളുമായ ക്രൈസ്തവ മിഷണറിമാരാണ് കേരളത്തിൽ മതസൗഹാർദത്തിന്റേയും വിദ്യാഭ്യാസപരവുമായ സമഗ്ര സംസ്കാരം വാർത്തെടുത്തതെന്ന് ജസ്റ്റിസ് ബാബു മാത്യു പി തോമസ് അഭിപ്രായപ്പെട്ടു. മൂന്ന് വർഷം നീണ്ടുനിന്ന വല്ലാർപാടം പള്ളിയുടെ മഹാജൂബിലി ആഘോഷങ്ങളുടെ ഔദ്യോഗിക സമാപന സമ്മേളനം ഉത്ഘാടനം ചെയ്തു സംസാരിക്കുകയായിരുന്നു അദ്ദേഹം. വരാപ്പുഴ അതിരൂപത സഹായ മെത്രാൻ റവ.ഡോ. ആന്റണി വാലുങ്കൽ ജൂബിലി സ്മരണികയുടെ പ്രകാശന കർമ്മം നിർവ്വഹിച്ചു. ചടങ്ങിൽ ബസിലിക്ക റെക്ടർ ഫാ. ജെറോം ചമീണിക്കോടത്ത് അധ്യക്ഷനായിരുന്നു.

ആത്മീയഗാനശുശ്രൂഷ രംഗത്ത് പ്രശസ്തനായ ഫാ. ബിബിൻ ജോർജ്ജ് കലാപരിപാടികളുടെ ഉത്ഘാടനം നിർവ്വഹിച്ചു. ഫാ.ആന്റണി ഷൈൻ കാട്ടുപറമ്പിൽ, ഫാ. സാവിയോ ആന്റണി തെക്കേപ്പാടത്ത്, മഹാജൂബിലി ജനറൽ കൺവീനർ പീറ്റർ കൊറയ, പാരീഷ് കൗൺസിൽ വൈസ് പ്രസിഡണ്ട് അഡ്വ.എൽസി ജോർജ്ജ്, കേന്ദ്ര സമിതി ലീഡർ പി.എൽ ജോയ്, സുവനീർ ചീഫ് എഡിറ്റർ യു.ടി.പോൾ എന്നിവർ പ്രസംഗിച്ചു.

**ഭൂമിയിലെ എല്ലാം വിഭാഗങ്ങളുടെയും ഒത്തു ചേരലാണ് ക്രിസ്തുമസ്: ഏബ്രാഹാം മാർ സെറാഫിം മെത്രാപ്പോലീത്ത**

**പത്തനംതിട്ട:** ഭൂമിയിലെ എല്ലാം വിഭാഗങ്ങളുടെയും ഒത്തു ചേരലാണ് ക്രിസ്തുമസ് എന്ന് ഓർത്തഡോക്സ് സഭ തുമ്പമൺ ഭദ്രാസനാധിപൻ അഭിവാന്ദ്യ ഡോ ഏബ്രാഹാം മാർ സെറാഫിം മെത്രാപ്പോലീത്ത പറഞ്ഞു. കേരള കൗൺസിൽ ഓഫ് ചർച്ചസ് തണ്ണിത്തോട് സോണിന്റെ അഭിമുഖ്യത്തിൽ പത്തനംതിട്ട പ്രകാശയാരം സ്കൂളിൽ നടത്തിയ മഞ്ഞുതുള്ളിയിലെ പ്രകാശയാരം എന്ന ക്രിസ്തുമസ് കൂട്ടായ്മയിൽ മുഖ്യപ്രഭാഷണം നടത്തുകയായിരുന്നു അഭിവാന്ദ്യ മെത്രാപ്പോലീത്ത. കെസിസി തണ്ണിത്തോട് സോൺ പ്രസിഡന്റ് റവ ഡെയിൻസ് പി സാമുവേൽ അദ്ധ്യക്ഷതയിൽ കൂടിയ മീറ്റിംഗിൽ ഗായകനും സംഗീത സംവിധായകനും ജോജോസ് പീറ്റർ ഉദ്ഘാടനം നിർവ്വഹിച്ചു. യോഗത്തിൽ ഫാദർ ഒ എം ശമുവേൽ, റവ ആന്റോ അച്ചൻകുഞ്ഞ്, ഫാദർ പ്രിൻസ് ഇബ്ര, ഫാദർ ബിബിൻ പാപ്പച്ചൻ, റവ രാജീവ് ഡാനിയേൽ, ഫാദർ അജിമോൻ പാപ്പച്ചൻ, ഫാദർ ബെന്യാമിൻ ശങ്കരത്തിൽ, ഫാദർ എബിൻ, റവ ജോണി ആൻഡ്രൂസ്, റവ ഷാജി കെ ജോർജ്ജ്, റവ പി എം ജോജി, ഫാദർ റോയി സൈമൺ, ഷാജി മടത്തിലേത്ത്, ഡോ കെ മാത്യു, പ്രിൻസി ഗോസ്, സാലു രാജൻ എന്നിവർ പങ്കെടുത്തു.





### പൊറ്റക്കുഴി തെരേസ സ്‌പിനേലി പബ്ലിക് സ്കൂൾ പേൾ ജൂബിലി ആഘോഷിച്ചു

**കൊച്ചി:** കലൂർ പൊറ്റക്കുഴി തെരേസ സ്‌പിനേലി പബ്ലിക് സ്കൂളിന്റെ പേൾ ജൂബിലി (30ാം വാർഷികം) ആഘോഷിച്ചു. വിദ്യാഭ്യാസ മേഖലയിൽ വന്നുകൊണ്ടിരിക്കുന്ന നവീനമായ മാറ്റങ്ങൾ യഥാസമയം വിദ്യാർത്ഥികളിലെത്തിക്കുന്നതിനും സാമ്പത്തിക നേട്ടത്തിലുപരി അക്കാദമിക് മികവും സാമൂഹ്യ നന്മയും ലക്ഷ്യമിട്ടു പ്രവർത്തിക്കുന്ന തെരേസ സ്‌പിനേലി പബ്ലിക് സ്കൂൾ ഇതര വിദ്യാഭ്യാസ സ്ഥാപനങ്ങൾക്കു മാതൃകയാണെന്ന് എംഎൽ എ ടി.ജെ.വിനോദ് പേൾ ജൂബിലി ഉദ്ഘാടനം നിർവഹിച്ച് അഭിപ്രായപ്പെട്ടു. മികച്ച വിദ്യാർത്ഥികൾക്കും കലാകായിക പ്രതിഭകൾക്കും വാർഷികത്തോടനുബന്ധിച്ച് സമ്മാനദാനം നടത്തി. ചടങ്ങിൽ ശ്രീമതി സുഷമ ശ്രീകാന്ത് (മാനേജിംഗ് ഡയറക്ടർ എ.വി. ടി മെക് കോർമിക്), കൗൺസിലർ സി.എ.ഷങ്കർ, റവ.ഫാ. പാട്രിക് ഇലവങ്കൽ, മാനേജർ റവ.സിസ്റ്റർ ഡെലീന കളരിക്കൽ, പ്രിൻസിപ്പൽ റവ.സിസ്റ്റർ താരബെൻ, ഡെലിഗേറ്റ് സുപ്പീരിയർ റവ. മേരി ബിജി കുറുപ്പത്ത്, കെ.ജി ഹെഡ് ആൾ വിനോദ്, ഡോ. റിൻസി റാഫേൽ ഒനാസിസ്, അക്കാദമിക് കോർഡിനേറ്റർ ദീപാ മേരി വി.റ്റി, സ്കൂൾ ഹെഡ്ഗേൾ നേഹ സുരയ്യ എന്നിവർ സംസാരിച്ചു. തുടർന്ന് കുട്ടികളുടെ കലാപരിപാടികൾ അരങ്ങേറി.

### നിർമ്മലാ കോളേജിൽ സയൻസ് സംവാദവും ശാസ്ത്രപ്രദർശനവും ജനുവരി 3ന്

**മൂവാറ്റുപുഴ:** നിർമ്മലാ കോളേജിൽ സ്കൂൾ വിദ്യാർത്ഥികൾക്കായി ഐ.എസ്.ആർ.ഒ.യുടെ ചരിത്ര ദൗത്യങ്ങൾക്ക് നേതൃത്വം നല്കുന്ന വി എസ് എസ് സി ചെയർമാൻ ഡോ എസ് ഉണ്ണികൃഷ്ണൻ നായർ നയിക്കുന്ന ശാസ്ത്ര സംവാദം ജനുവരി 3ന് സംഘടിപ്പിക്കുന്നു. നിർമ്മലാ കോളേജ് ഏർപ്പെടുത്തിയിരിക്കുന്ന പ്രഥമ നിർമ്മല വിജ്ഞാൻ പുരസ്കാരം ഏറ്റെടുക്കുന്നതിനാണ് വി എസ് എസ് സി ഡയറക്ടർ കോളേജിൽ എത്തുന്നത്. പരിപാടി യോടനുബന്ധിച്ച് ഡോ അജിത് തോമസിന്റെ ചന്ദ്രയാൻ 3 ന്റെ അറങ്ങുവതരണവും ശാസ്ത്രപ്രദർശനവും സംഘടിപ്പിക്കുന്നുണ്ട്. ശാസ്ത്രവിഷയങ്ങളിൽ മികവുള്ള കുട്ടികൾക്ക് സംവാദത്തിൽ പങ്കെടുക്കുന്നതിന് അവസരമുണ്ട്. ഫോൺ 9884698455, 9847949448.



### പച്ചതുരുത്ത് ഫലവൃക്ഷതൈനട്ടു

**കൊച്ചി :** പ്രാദേശിക ജൈവ വൈവിധ്യ സംരക്ഷണം ലക്ഷ്യമിട്ട് ചാവറ കൾച്ചറൽ സെന്റർ പച്ചതുരുത്ത് ഫല വൃക്ഷ തൈ നടീൽ സംഘടിപ്പിച്ചു. കൊച്ചി കോർപ്പറേഷന്റെയും ഹരിത കേരളം മിഷന്റെയും സഹകരണത്തോടെയാണ് പച്ചതുരുത്ത് പദ്ധതി നടത്തിയത്. കോർപ്പറേഷൻ കൗൺസിലർ പദ്മജ എസ് മേനോൻ പ്ലാവിൻ തൈ നാട്ടുകൊണ്ട് ഉദ്ഘാടനം ചെയ്തു. സി. എം. ഐ. സഭ സാമൂഹ്യ സേവന വിഭാഗം ജനറൽ കൗൺസിലർ ഫാ. ബിജു വടക്കേൽ മുഖ്യാതിഥി ആയിരുന്നു. ചാവറ കൾച്ചറൽ സെന്റർ ഡയറക്ടർ ഫാ. അനിൽ ഫിലിപ്പ് സി. എം. ഐ., എറണാകുളം ജില്ലാ ഉപഭോക്തൃ തർക്ക പരിഹാര കമ്മീഷൻ പ്രസിഡന്റ് ഡി. ബി. ബിനു, കോർപ്പറേഷൻ ഹെൽത്ത് ഇൻസ്പെക്ടർ സുര്യ മോൾ, ഹരിത മിഷൻ റിസോഴ്സ് പേഴ്സൺ നിസ, കാരിക്കാമുറി റെസിഡൻസ് അസോസിയേഷൻ ജനറൽ സെക്രട്ടറി ജോയ് കെ. ദേവസി, എന്നിവർ വൃക്ഷതൈനട്ടുകൾ നട്ടു.



### കുസാറ്റ്: ഷിപ്പ് ടെക്നോളജി ഡിപ്പാർട്ട്മെന്റ് സൂർണജൂബിലി ആഘോഷങ്ങൾക്ക് തുടക്കമായി

**കൊച്ചി:** കൊച്ചി ശാസ്ത്ര സാങ്കേതികസർവകലാശാലയിൽ ആയിരക്കണക്കിന് പ്രഗൽഭരായ എൻജിനീയർമാരെ വാർത്തെടുത്ത ഷിപ്പ് ടെക്നോളജി ഡിപ്പാർട്ട്മെന്റ് കപ്പൽ സാങ്കേതികവിദ്യ പഠനരംഗത്ത് 50 വർഷം പൂർത്തിയാക്കുന്നതിനോടനുബന്ധിച്ച് കുസാറ്റിൽ ആഘോഷങ്ങൾക്ക് തുടക്കമിട്ടു. ഡിസംബർ 21നു രാവിലെ 9ന് കുസാറ്റ് സെമിനാർ ഹാളിൽ വെച്ച് നടന്ന ചടങ്ങിൽ സർവകലാശാല വൈസ് ചാൻസലർ പ്രൊഫസർ ഡോ എം ജൂനൈദ് ബുഷിരി ഉദ്ഘാടനം ചെയ്തു. 'കുസാറ്റ് കേരളത്തിലെ ഒന്നാം നമ്പർ സർവകലാശാലയായി പ്രഖ്യാപിച്ച പശ്ചാത്തലത്തിൽ ഈ നേട്ടം കൈവരിക്കാൻ സഹായിച്ചത് ഷിപ്പ് ടെക്നോളജി ഡിപ്പാർട്ട്മെന്റിന്റെ സംഭാവന കൂടിയാണ്. പൂർവവിദ്യാർത്ഥികൾ ഷിപ്പ് ടെക്നോളജി ഡിപ്പാർട്ട്മെന്റിലെ ഐടിപി

കളുമായി നിരന്തരം സംവദിക്കുകയും സഹകരിക്കുകയും ചെയ്യുന്നു എന്ന് ഈ വകുപ്പിനറെ മികവിന് മാറ്റുകയുണ്ടായി എന്ന് ഉദ്ഘാടന പ്രസംഗത്തിൽ അദ്ദേഹം പറഞ്ഞു. സൂർണജൂബിലിയുടെ ഭാഗമായി ഡിപ്പാർട്ട്മെന്റിലെ വിദ്യാർത്ഥികളായ മായ സൊസൈറ്റി ഓഫ് നേവൽ ആർക്കിടെക്ചർ സ്റ്റുഡൻസിന്റെ വാർഷിക സാങ്കേതിക ജേർണൽ ആയ ഷിപ്പ് ടെക്നോളജി സൂർണജൂബിലി പതിപ്പ് കൊച്ചിൻ ഷിപ്പാർഡ് ലിമിറ്റഡിന്റെ ചെയർമാനും മാനേജിംഗ് ഡയറക്ടറുമായ മധു. എസ്. നായർ പ്രകാശനം ചെയ്തു. എപിജെ അബ്ദുൾകലാം സാങ്കേതിക സർവകലാശാല വിസി യും, കുസാറ്റിലെ ഷിപ്പ് ടെക്നോളജി വകുപ്പിലെ പ്രൊഫസറുമായ ഡോ കെ ശിവപ്രസാദ് സ്വാഗതം ആശംസിച്ച ചടങ്ങിൽ, വകുപ്പ് മേധാവി

ഡോ സതീഷ് ബാബു പി കെ അധ്യക്ഷതയും അർപ്പിച്ചു. ചടങ്ങിൻറെ മുഖ്യാതിഥി ജി.റ്റി.ആർ ക്യാമ്പബെൽ മാറൈൻ കൺസൾട്ടന്റ് എൽടിഡി, ബഹാമാസ്, സ്മാർട്ട് എൻജിനീയറിംഗ് & ഡെസൈൻ സൊല്യൂഷൻസ് എൽടിഡി കൊച്ചി എന്നിവയുടെ പ്രസിഡൻറും സി ഇടെ മായ ആന്റണി പ്രിൻസ്, കുസാറ്റ് റജിസ്ട്രാർ പ്രൊഫസർ ഡോ എ യു അരുൺ, ഫിൻലൻറിലെ എൻ എപിഎ യുടെ ചെയർമാനും, ദുബായിലെ ലീല ഗ്ലോബലിൻറെ ചീഫ് മാരിടൈം സ്ട്രാറ്റജി & ഇന്നോവേഷൻ ഓഫീസറും, ഡോസ്റ്റസിൻറെ പ്രസിഡൻറുമായ ഡോ. അബ്ദുൾ റഹീം, ഷിപ്പ് ടെക്നോളജി വകുപ്പിലെ പ്രൊഫസർ ഡോ എ. മതിയഴഗൻ എന്നിവർ ചടങ്ങിൽ സംസാരിച്ചു.

### മുണ്ടകൈ ചുരൽമല ദുരന്തബാധിതർക്ക് കോഴിക്കോട് രൂപതയുടെ പുനരധിവാസ ഭവന പദ്ധതി

ശിലാ ആശീർവാദം കെസിബിസി പ്രസിഡന്റ് കർദിനാൾ ബസേലിയോസ് ക്ലീമീസ് കാതോലിക്കബാബ നിർവഹിച്ചു

**കോഴിക്കോട്:** മുണ്ടകൈ ചുരൽമല ഉരുൾപൊട്ടൽ ദുരിതബാധിതരെ പുനരധിവാസിപ്പിക്കാൻ കേരള കത്തോലിക്കാ മെത്രാൻ സമിതി (കെസിബിസി)യു കോഴിക്കോട് രൂപതയുടെ ശതാബ്ദി ആഘോഷ ഭവന പദ്ധതിയും ചേർന്ന് ഭവനരഹിതർക്ക് നടപ്പാക്കുന്ന ഭവന നിർമ്മാണ പദ്ധതിയുടെ ശിലാ ആശീർവാദം കെസിബിസി ചെയർമാൻ കർദിനാൾ ബസേലിയോസ് ക്ലീമീസ് കാതോലിക്ക ബാബ നിർവഹിച്ചു. കേരളത്തിൽ ലത്തീൻ കത്തോലിക്കാ മെത്രാൻ സമിതി (കെആർ എൽസിബിസി) പ്രസിഡന്റും കോഴിക്കോട് രൂപത ബിഷപ്പ് വർഗീസ് ചക്കാലക്കൽ സമ്മേളനത്തിൽ അധ്യക്ഷനായി. കെസിബിസി സെക്രട്ടറി കണ്ണൂർ രൂപത ബിഷപ്പ് ഡോക്ടർ അലക്സ് വടക്കുംതല അനുഗ്രഹ പ്രഭാഷണം നടത്തി. താമരശ്ശേരി രൂപത ബിഷപ്പ് മാർ റെമിബിയോസ് ഇഞ്ചനാനിയൽ തുടങ്ങിയവർ പങ്കെടുത്തു. കോഴിക്കോട് രൂപതയുടെ പരി



യിലുള്ള മേലെ അരുപ്പുറയിൽ ഉള്ള സ്ഥലത്താണ് പുനരധിവാസ ഭവന പദ്ധതി നടപ്പിലാക്കുന്നത്. കാരിത്താസ് ഇന്ത്യയുടെയും കേരള സോഷ്യൽ സർവീസ് ഫോറത്തിന്റെയും കോഴിക്കോട് രൂപത ബിഷപ്പ് ഡോ. വർഗ്ഗീസ് ചക്കാലക്കൽ, വികാരി ജനറൽ റവ. ഡോ. ജൻസൻ പുത്തൻ

വീട്ടിൽ, ഫിനാൻഷ്യൽ അഡ്മിനിസ്ട്രേറ്റർ ഫാദർ പോൾ പേഴ്സി, സാമൂഹിക സേവന വിഭാഗമായ ജീവനയുടെ ഡയറക്ടർ ഫാദർ ആൽഫ്രഡ് വടക്കേത്തണ്ടിൽ, ഫാ. സണ്ണി എന്നിവരുടെ മേൽനോട്ടത്തിൽ ആയിരിക്കും ഭവന പദ്ധതി പൂർത്തീകരിക്കുക.





കോവിഡ് കാലത്ത് ഉൾപ്പെടെ കേരളത്തിൽ ഏറ്റവും കൂടുതൽ രക്തദാന ക്യാമ്പുകൾ സംഘടിപ്പിച്ചതിന് (247) നാഷണൽ ബ്ലഡ് ട്രാൻസ് പ്രമുഷൻ കൗൺസിലിന്റെ ദേശീയ അവാർഡിന് അർഹനായ ജോബി തോമസിന് ഫാക്ട് എംപ്ലോയീസ് അസോസിയേഷന്റെ 75ാം വാർഷികത്തോടനുബന്ധിച്ച് സ്നേഹദാനം ജിസിഡിഎ ചെയർമാനും എഫ്, ഇ, എ, പ്രസിഡന്റുമായ കെ ചന്ദ്രൻപിള്ള നൽകുന്നു. സമീപം ഭാരവാഹികളായ സന്തോഷ് ബാബു, വാൾട്ടർ ആന്റണി, ബിന്ദു രാജ് എന്നിവർ സമീപം.



## വവഫ് കരി നിയമം റദ്ദാക്കണം: ഡി എസ് ജെ പി

കൊച്ചി: ഇന്ത്യൻ ഭരണഘടനയ്ക്ക് മേലെ അധികാരങ്ങൾ അവകാശപ്പെടുന്ന വവഫ് കരിനിയമം റദ്ദാക്കണമെന്ന് വർക്കല മൈതാനത്ത് കൂടിയ ഡെമോക്രാറ്റിക് സോഷ്യൽ ജസ്റ്റിസ് പാർട്ടി യുടെ പൊതുയോഗം ആവശ്യപ്പെട്ടു.

ഈ വിഷയത്തിൽ മുന്നമ്പത് വേളാകണ്ണി പള്ളി അങ്കണത്തിൽ നടന്ന വവഫ് വിരുദ്ധ സമരപ്പന്തൽ സന്ദർശിച്ച് ഐക്യദാർഢ്യം പ്രഖ്യാപിച്ചിട്ടുള്ള ഡി എസ് ജെ പി, വവഫിന് ഇരയായി കിടപ്പാടം നഷ്ടപ്പെടുന്ന അന്യമതസ്ഥർക്കൊപ്പം ആണെന്ന് പാർട്ടി പ്രസിഡൻ്റ് കെഎസ്ആർ മേനോൻ പറഞ്ഞു.

ഇത്തരം ഗുരുതരമായ വിഷയങ്ങളിൽ ഭൂരിപക്ഷ സമുദായങ്ങൾ നിഷ്ക്രിയത്വം പാലിക്കുന്നത് വലിയ പ്രത്യാഘാതങ്ങൾ ഉണ്ടാക്കുമെന്ന് മേനോൻ മുന്നറിയിപ്പ് നൽകി.

വവഫ് നിയമം തിരുത്തുന്നതിന് കേന്ദ്രം കൊണ്ടുവന്നിട്ടുള്ള ബില്ലിനെ എതിർത്ത് പ്രമേയം പാസാക്കിയ കേരള അസംബ്ലി നടപടിയെ പാർട്ടി ജനറൽ സെക്രട്ടറി എസ് എസ് മേനോൻ അപലപിച്ചു.

ഭാരത കേസരി മനത്ത് പത്മനാഭൻ്റെ ആശയങ്ങളിൽ ഊന്നി രൂപീകരിക്കപ്പെട്ട ഡി എസ് ജെ പി അടുത്ത പഞ്ചായത്ത് തിരഞ്ഞെടുപ്പിൽ ശക്തമായ പ്രകടനം കാഴ്ചവയ്ക്കുമെന്ന് അദ്ദേഹം പറഞ്ഞു.

ഡി എസ് ജെ പി അടുത്ത തിരഞ്ഞെടുപ്പിനെ നേരിടാൻ തികച്ചും സജ്ജമാണെന്നും മുഖ്യധാരാ രാഷ്ട്രീയ പാർട്ടികൾക്ക് വർക്കലയിൽ കനത്ത വെല്ലുവിളികൾ ഉയർത്തുമെന്നും വർക്കല നിയോജകമണ്ഡലം പ്രസിഡൻ്റ് വിജയകുമാരൻ നായർ പറഞ്ഞു. നിയോജകമണ്ഡലം സെക്രട്ടറി രാജൻ കുര്യൻ്റെ നന്ദി പ്രകാശിപ്പിച്ചു.

കേന്ദ്ര ഗവൺമെന്റിന്റെ അംഗീകാരം നേടി രാഷ്ട്രപതി ഭവനിൽ പ്രസിഡണ്ടിനെ കാണാൻ വിശിഷ്ടഅനുമതി ലഭിച്ച ഇടവ ജവഹർ സ്മൃതിയിലെ നാലു കുട്ടികളിൽ ഒരാളായ എസ് കാളിദാസിനെ യോഗത്തിൽ മെമ്മെന്റോയും ക്യാഷ് അവാർഡും നൽകി അഭിനന്ദിച്ചു. അറിയപ്പെടുന്ന അനുൺസുറും എൻഎസ്എസ് വർക്കല വടക്കേ കരയോഗം സെക്രട്ടറിയുമായ ഹരീഷ് കുമാറിനെ 'വേയിസ് ഓഫ് വർക്കല' എന്ന് ഉപഹാരം നൽകി ആദരിച്ചു.

യോഗത്തിനു മുമ്പ് എൻഎസ്എസ് ഹാളിൽ നടന്ന വനിതാ സമ്മേളനത്തിൽ പാർട്ടി അടുത്തിടെ രൂപീകരിച്ച സ്ത്രീകളുടെ സ്വയം സഹായ സംഘങ്ങളുടെ പ്രവർത്തനം അവലോകനം ചെയ്തു.



തേവര പേരണ്ടൂർ കനാൽ നവീകരണത്തിന് മുന്നോടിയായുള്ള പഠന റിപ്പോർട്ട് തയ്യാറാക്കുന്നതിനായി ആസാദി ചെയർമാൻ ആർക്കിടെക്റ്റ് പ്രൊഫ. ബി.ആർ അജിതും സിഹെഡ് ഡയറക്ടർ ഡോ. രാജനും ധാരണാപത്രം ഒപ്പുവെച്ചപ്പോൾ.

## പേരണ്ടൂർ കനാൽ നവീകരണം: ധാരണാപത്രം ഒപ്പുവെച്ചു

കൊച്ചി: തേവര പേരണ്ടൂർ കനാൽ നവീകരണത്തിന് മുന്നോടിയായുള്ള പഠനത്തിന് എഷ്യൻ സ്കൂൾ ഓഫ് ആർക്കിടെക്ച്ചർ ആന്റ് ഡിസൈൻ ഇന്നൊവേഷൻ (ആസാദി)നും സെന്റർ ഫോർ ഹെറിറ്റേജ് എൻവയോൺമെന്റ് ആന്റ് ഡെവലപ്മെന്റ് (സിഹെഡ്) ഉം തമ്മിൽ ധാരണാപത്രം ഒപ്പു വെച്ചു. ആസാദി ചെയർമാൻ ആർക്കിടെക്റ്റ് പ്രൊഫ. ബി.ആർ അജിതും സിഹെഡ്

ഡയറക്ടർ ഡോ. രാജനാണ് ധാരണാപത്രത്തിൽ ഒപ്പു വെച്ചത്. നഗരപുനരുജ്ജീവന പദ്ധതിയുടെ ഭാഗമായിട്ടാണ് പഠനം നടത്തുന്നത്. കനാലിന്റെ പാരിസ്ഥിതികവും സാംസ്കാരികവും ചരിത്രപരവുമായ പ്രാധാന്യം കാത്തുസൂക്ഷിച്ചുകൊണ്ട് പ്രവർത്തന ക്ഷമത വർദ്ധിപ്പിക്കാനാണ് പുനരുജ്ജീവന പദ്ധതി വഴി ലക്ഷ്യം വെയ്ക്കുന്നത്. ഇതിനാവശ്യമായ രൂപകൽപ്പന നിർദ്ദേശ

ങ്ങൾ, വാസ്തുവിദ്യാ ആശയങ്ങൾ, സുസ്ഥിരമായ ചട്ടക്കൂടുകൾ എന്നിവ സംബന്ധിച്ച നിർദ്ദേശങ്ങൾ സമർപ്പിക്കലും എം.ഒ.യുവിന്റെ ഭാഗമാണ്. ആർക്കിടെക്റ്റുമാരായ ശോഭിത, ഷിബിലി, അതുൽ എന്നിവരുടെ നേതൃത്വത്തിൽ ആസാദി ആർക്കിടെക്റ്റ് ഒമ്പതാം സെമസ്റ്റർ വിദ്യാർത്ഥികളുടെ നേതൃത്വത്തിലാണ് ഗവേഷണവും പഠന റിപ്പോർട്ടും തയ്യാറാക്കുന്നത്.

## സഹാനുഭൂതിയും ബന്ധങ്ങളും മാനവ സമൂഹത്തിന്റെ നിലനില്പിന് അനിവാര്യത : ഡോ. ആന്റണി വാലുകൽ

കൊച്ചി: സഹാനുഭൂതിയും ബന്ധങ്ങളും മാനവ സമൂഹത്തിൻ്റെ നിലനില്പിന് അനിവാര്യതയെന്ന് വരാപ്പുഴ അതിരൂപതാ സഹായമെന്റോ റെറ്റ്. റവ. ഡോ. ആന്റണി വാലുകൽ. വൈറ്റില മുതൽ കടവനത്ര വരെയുള്ള ഒൻപതു ക്രൈസ്തവ സഭകളിലെ വിശ്വാസികളും നാനജാതി മതസ്ഥരും അണിയിച്ചൊരുക്കിയ വിസ്മയരാവ് 2024 സ്നേഹസംഗമത്തിൽ അധ്യക്ഷത വഹിച്ച് പ്രസംഗിക്കുകയായിരുന്നു അദ്ദേഹം. സ്നേഹത്തിൻ്റെയും കൂട്ടായ്മയുടെയും വർണ കാഴ്ചകളുമായി എറണാകുളത്തിനു പുതിയ വസന്തം സമ്മാനിച്ച വിസ്മയരാവിൻ്റെ രണ്ടാം പതിപ്പാണ് നടന്നത്.

സഹാനുഭൂതിയുടെ വ്യത്യസ്തമായ യാഥാർത്ഥ്യങ്ങളെ ഒരുമിച്ചാക്കുന്ന ദൃശ്യ വിരുന്നാണ് ക്രിസ്തസ്. ഇടമില്ലാത്തവർക്ക് ഇടം കൊടുക്കുന്ന, സൗഹാർദത്തിൻ്റെ ഊഷ്മളത പകരുന്ന, ബന്ധങ്ങൾക്ക് മാതൃകയായ പുൽക്കൂട് നാം ഹൃദയത്തിൽ ഏറ്റെടുക്കണം. എല്ലാവരും ഒന്നിച്ചു നിൽക്കേണ്ടത് ഈ കാലഘട്ടത്തിൻ്റെ ആവശ്യകതയാണ്. വിസ്മയരാവ് ഇത്തരത്തിലുള്ള കൂട്ടായ്മയ്ക്ക് മികച്ച മാതൃകയാണെന്ന് ഡോ. ആന്റണി വാലുകൽ ചൂണ്ടിക്കാട്ടി.

ഒൻപതു സഭകളിലെ വൈദിക പ്രതിനിധികൾ ചേർന്ന് ദീപംതെളിച്ച് ഈ എക്സുമെനിക്കൽ സംഗമത്തിന് തുടക്കം കുറിച്ചു. കൊച്ചി മേയർ അഡ്വ. അനിൽകുമാർ വിസ്മയരാവ് സംഗമം ഉദ്ഘാടനം ചെയ്തു. റിട്ട. ചീഫ് ജസ്റ്റിസ് കുര്യൻ ജോസഫ് ക്രിസ്തസ് സന്ദേശം നൽകി. ടി.ജെ. വിനോദ് എംഎൽഎ, ഫാ. രഞ്ജി!ജു വർഗീസിന് നൽകി വിസ്മയരാവിൻ്റെ സുവനീർ ഹെനോസിസ് 2024 പ്രകാശനം ചെയ്

തു. രക്ഷാധികാരി ഫാ. ജോയ് അയിനിയോടൻ കേക്ക് മുറിച്ച് മധുരം പങ്കുവെച്ചു. ക്രിബ് അനാവരണം പാത്തിമ പള്ളിയിലെ ഫാ. ജോമിൻ ടി. ജോർജ്ജ്, ഡീക്കൻ സെൽവരാജ് എന്നിവർ ചേർന്ന് നിർവഹിച്ചു.

ജനറൽ കൺവീനർ ഫാ. മാർട്ടിൻ തൈപ്പറമ്പിൽ സാഗതവും രക്ഷാധികാരി ഫാ. സാംസൺ കുര്യാക്കോസ് നന്ദിയും പറഞ്ഞു. വിസ്മയരാവ് ചെയർമാൻ ഫാ. കെ.ജി. ജോസഫ് ആമുഖ പ്രസംഗം നടത്തി. കൗൺസിലർ ആന്റണി പൈന്യൂതറ പ്രസംഗിച്ചു. ഫാ. ജോസഫ് കണിയാംപറമ്പിൽ, ഫാ. ദീപു ജോബ്, ഫാ. ബേസിൽ ഏബ്രഹാം, ഫാ. ജിതിൻ മോനച്ചൻ എന്നിവർ സ്മരണിക വിതരണം ചെയ്തു. തുടർന്ന് സ്നേഹവിരുന്നും ക്രിസ് മെലഡിയും കലാപരിപാടികളും ഉണ്ടായിരുന്നു.

## കാരുണ്യ സ്പർശം പദ്ധതി വൻ വിജയം

തിരുവനന്തപുരം: സംസ്ഥാന സർക്കാരിൻ്റെ 100ദിന കർമ്മപരിപാടിയുടെ ഭാഗമായി സംസ്ഥാന ആരോഗ്യ വകുപ്പ് നടപ്പിലാക്കിയ കാരുണ്യ സ്പർശം സീറോ പ്രോഫിറ്റ് ആന്റി കാൻസർ ഡ്രഗ്സ് പദ്ധതി വഴി 2.01 കോടി രൂപയുടെ മരുന്നുകൾ വിതരണം ചെയ്തതായി മന്ത്രി വീണാ ജോർജ്ജ്. അതിൽ 1.34 കോടി രൂപ കാറുച്ചാണ് കാരുണ്യ സ്പർശം കൗണ്ടറുകൾ വഴി വിതരണം ചെയ്തത്.

തികച്ചും ലാഭരഹിതമായാണ് മരുന്നുകൾ നൽകുന്നത്. ആഗസ്റ്റ് 29നാണ് പദ്ധതി മുഖ്യമന്ത്രി ഉദ്ഘാടനം ചെയ്തത്. കേവലം മൂന്നര മാസം കൊണ്ട് നിരവധി പേർക്കാണ് ഇതിലൂടെ സഹായകമായതെന്നും മന്ത്രി വ്യക്തമാക്കി. മെഡിക്കൽ സർവീസസ് കോർപ്പറേഷൻ്റെ കാരുണ്യ ഫാർമസികളിലെ 'കാരുണ്യ സ്പർശം സീറോ പ്രോഫിറ്റ് ആന്റി കാൻസർ ഡ്രഗ്സ്' പ്രത്യേക കൗ

ണ്ടർ വഴിയാണ് കാൻസർ മരുന്നുകൾ വിതരണം ചെയ്ത് വരുന്നത്. വിലകൂടിയ കാൻസർ മരുന്നുകൾ ജനങ്ങൾക്ക് പരമാവധി വില കുറച്ച് ലഭ്യമാക്കുക എന്ന ലക്ഷ്യത്തോടെയാണ് മന്ത്രി വീണാ ജോർജ്ജ് മുൻകൈയെടുത്ത് പദ്ധതി ആരംഭിച്ചത്. 40,000 രൂപ വിലവരുന്ന മരുന്നുകൾ പോലും കേവലം 6,000 രൂപ മാത്രം ഇറുടാക്കിയാണ് ഈ കൗണ്ടർ വഴി വിൽപന നടത്തി വരുന്നത്.





### പഞ്ചാബ് നാഷണൽ ബാങ്ക് ഫെഡറേഷൻ ഓഫ് കോൾഡ് സ്റ്റോറേജ് അസോസിയേഷൻസ് ഓഫ് ഇന്ത്യയുമായി ധാരണാപത്രം ഒപ്പുവച്ചു

ന്യൂഡൽഹി : മുൻനിര പൊതുമേഖലാ ബാങ്കായ പഞ്ചാബ് നാഷണൽ ബാങ്ക് (പിഎൻബി) രാജ്യത്തുടനീളമുള്ള കാർഷിക അടിസ്ഥാന സൗകര്യങ്ങളും കോൾഡ് ചെയിൻ വികസനവും വർദ്ധിപ്പിക്കുന്നതിനായി ഫെഡറേഷൻ ഓഫ് കോൾഡ് സ്റ്റോറേജ് അസോസിയേഷൻസ് ഓഫ് ഇന്ത്യയുമായി ധാരണാപത്രത്തിൽ (എംഐയു) ഒപ്പുവച്ചു.

ഈ ധാരണാപത്രം നവീകരണം പ്രോത്സാഹിപ്പിക്കുന്നതിനും കാർഷിക അടിസ്ഥാന സൗകര്യങ്ങൾ നവീകരിക്കുന്നതിനും കർഷകർക്കും കാർഷിക ബിസിനസ്സുകൾക്കും കാര്യക്ഷമമായ സംഭരണത്തിനും കോൾഡ് ചെയിൻ സൊല്യൂഷനുകളും ലഭ്യമാകുമെന്ന് ഉറപ്പാക്കുകയും ചെയ്യുന്നു.

പിഎൻബിയുടെ എംഡിയും സിഇഒയുമായ അതുൽ കുമാർ ഗോയൽ, എക്സിക്യൂട്ടീവ് ഡയറക്ടർ കല്യാൺ കുമാർ, ചീഫ് ജനറൽ മാനേജർ സുനിൽ കുമാർ ചൂഗ്, പിഎൻബി ജനറൽ മാനേജർ (കൃഷി) കെ എസ് റാണ, ഫെഡറേഷൻ ഓഫ് കോൾഡ് സ്റ്റോറേജ് അസോസിയേഷൻസ് ഓഫ് ഇന്ത്യ പ്രസിഡന്റ് മുകേഷ് അഗർവാൾ എന്നിവരുടെ സാന്നിധ്യത്തിൽ ന്യൂഡൽഹിയിൽ നടന്ന ചടങ്ങിലാണ് ധാരണാപത്രം ഒപ്പുവച്ചത്. ബാങ്കിന്റെയും ഫെഡറേഷന്റെയും മറ്റ് പ്രതിനിധികളും പങ്കെടുത്തു.



ഹൈക്കോടതി അഭിഭാഷകർ ചേർന്നൊരുക്കിയ ക്രിസ്തുമസ് ഗാനം 'നാടൂറങ്ങും നേരമിരവിൽ' കൊച്ചി പിദസിയയിൽ നടന്ന ചടങ്ങിൽ മേജർ ആർച്ച് ബിഷപ്പും കെസിബിസി പ്രസിഡന്റുമായ കർദിനാൾ ബസേലിയോസ് ക്ലിമിസ് കാതോലിക്കാ ബാവായുടേയും പ്രകാശനം ചെയ്യുന്നു. ഫാ. ടോണി കോഴിമണ്ണിൽ, ഫാ. മൈക്കിൾ പുളിക്കൽ സിഎംഐ, ഫാ. സിബു ഇരുമ്പിടക്കൽ, ദീപിക ചീഫ് എഡിറ്റർ ഫാ. ജോർജ് കുടിലിൽ, അഡ്വ. കെ എം രാജി, അഡ്വ. വിപിൻദാസ് ടി കെ, റീമ വിപിൻ, ഫാ. ക്ലീറസ് കതിർപ്പറമ്പിൽ, ഫാ. മാർട്ടിൻ തട്ടിൽ എന്നിവർ സമീപം.

### ക്രിസ്തുമസ് ഗാനം പ്രകാശനം ചെയ്തു

കൊച്ചി: ഹൈക്കോടതി അഭിഭാഷകർ ചേർന്നൊരുക്കിയ ക്രിസ്തുമസ് ഗാനം 'നാടൂറങ്ങും നേരമിരവിൽ' കൊച്ചി പിദസിയയിൽ നടന്ന ചടങ്ങിൽ മേജർ ആർച്ച് ബിഷപ്പും കെസിബിസി പ്രസിഡന്റുമായ കർദിനാൾ ബസേലിയോസ് ക്ലിമിസ് കാതോലിക്കാ ബാവായുടേയും പ്രകാശനം ചെയ്തു.

അഡ്വ. കെ എം രാജി രചിച്ച അഡ്വ. അഡ്വ. വിപിൻദാസ് ടി കെ സംഗീതം നൽകി ആലപിച്ചതാണ് ഗാനം. ഫാ. ടോണി കോഴിമണ്ണിൽ, ഫാ. മൈക്കിൾ പുളിക്കൽ സിഎംഐ, ഫാ. സിബു ഇരുമ്പിടക്കൽ, ദീപിക ചീഫ് എഡിറ്റർ ഫാ. ജോർജ് കുടിലിൽ, ഫാ. ക്ലീറസ് കതിർപ്പറമ്പിൽ, ഫാ. മാർട്ടിൻ തട്ടിൽ തുടങ്ങിയവർ പങ്കെടുത്തു.

മൈ ക്രിയേറ്റീവ് ക്വെസ്റ്റ് എന്ന യൂട്യൂബ് ചാനലിലാണ് നാടൂറങ്ങും നേരമിരവിൽ ലഭ്യമാവുന്നത്.



### സ്റ്റാൻലി ലൈഫ്സ്റ്റൈൽസിന്റെ കൊച്ചിയിലെ രണ്ടാമത്തെ ഫർണിച്ചർ ഷോറൂം ആരംഭിച്ചു

കൊച്ചി: രാജ്യത്തെ പ്രമുഖ ആഡംബര ഫർണിച്ചർ ഹോം ഡെക്കോർ ബ്രാൻഡായ സ്റ്റാൻലി ലൈഫ്സ്റ്റൈൽസിന്റെ ഒരു ശാഖ കൂടി കൊച്ചിയിൽ പ്രവർത്തനം ആരംഭിച്ചു. ആലുവയിലെ തോട്ടക്കാട്ടുകാരയിൽ അന്താരാഷ്ട്ര വിമാനത്താവളത്തിന് സമീപം ദേശീയ പാതയിലാണ് "സ്റ്റാൻലി ബുട്ടിക് ആൻഡ് സോഫാസ് & മോർ" ഹൈബ്രിഡ് സ്റ്റോർ തുറന്നിരിക്കുന്നത്. വീടുകൾ മനോഹരമാക്കാൻ ആഗ്രഹിക്കുന്ന കൊച്ചിക്കാർക്ക് സൗകര്യപ്രദമായ ഫർണിച്ചറുകളും അലങ്കാര വസ്തുക്കളും ഉൾപ്പെടെ, വ്യത്യസ്തമായ ഒരു അനുഭവമാണ് ഇവിടെ ഒരുക്കിയിട്ടുള്ളത്.

ഈ പുതിയ ബ്രാഞ്ച് കൊച്ചിയുമായുള്ള ബന്ധം കൂടുതൽ ദൃഢപ്പെടുത്തുന്നതാണ് സ്റ്റാൻലി ലൈഫ്സ്റ്റൈൽസിന്റെ സ്ഥാപകനും

മാനേജിങ് ഡയറക്ടറുമായ സുനിൽ സുരേഷ് പറഞ്ഞു. ഡിസൈനിൽ പകരംവെയ്ക്കാനാകാത്ത മികവാണ് സ്റ്റാൻലി ലൈഫ്സ്റ്റൈൽസിന്റെ പ്രത്യേകത. ഭംഗിക്കൊപ്പം മികവുറ്റ ശില്പസാമർത്ഥ്യവും ഇഴചേരുന്നതാണ് സ്റ്റാൻലി ലൈഫ്സ്റ്റൈൽസിന്റെ എല്ലാ ഫർണിച്ചറുകളും. ഗുണമേന്മയിലും പുതുമയിലും ഒട്ടും വിട്ടുവീഴ്ചകൾക്ക് ഇടം നൽകാറില്ല. ഉന്നതനിലവാരമുള്ള ലൈൽ ഉൾപ്പെടെയുള്ള അസംസ്കൃത വസ്തുക്കൾ ഇറക്കുമതി ചെയ്താണ് എല്ലാ ഫർണിച്ചറുകളും നിർമ്മിക്കുന്നത്. ആവശ്യക്കാരുടെ ഇഷ്ടത്തിനനുസരിച്ചുള്ള മാറ്റങ്ങളും ചെയ്യാനാകും.

ലോകോത്തര നിലവാരമുള്ള ഫർണിച്ചറുകളും അലങ്കാര വസ്തുക്കളും കൂടുതൽ ഉപഭോക്താക്കളിലെത്തിക്കാനുള്ള ശ്രമത്തിന്റെ

ഭാഗമാണ് പുതിയ ശാഖയെന്ന് സ്റ്റോർ പാർട്ണർ ബിലാൽ പറഞ്ഞു. ഇന്ത്യയിലെ ആദ്യത്തെ തനത് ആഡംബര ഫർണിച്ചർ ബ്രാൻഡായ സ്റ്റാൻലി ലൈഫ്സ്റ്റൈൽസ്, വിപണിയിൽ 25 വർഷം പിന്നിട്ടുകഴിഞ്ഞു.

ഈ രംഗത്ത് അന്താരാഷ്ട്ര ബ്രാൻഡുകളുമായാണ് കമ്പനി ഏറ്റുമുട്ടുന്നത്. ബെംഗളൂരുവിലാണ് കമ്പനി ഫർണിച്ചറുകൾ നിർമ്മിക്കുന്നത്. കൃത്യതയിലും നിർമ്മാണ വൈദഗ്ധ്യത്തിലും രൂപകല്പനയിലും ജർമ്മൻ, ഫ്രഞ്ച്, ഇറ്റാലിയൻ സാധാനം പ്രകടമാണ്.

ഉപഭോക്താവിന് ഇഷ്ടമുള്ള രീതിയിൽ ഫർണിച്ചറുകളിൽ മാറ്റങ്ങൾ വരുത്താനുള്ള അവസരവും പുതുമയുടെ ആവിഷ്കാരവുമാണ് കമ്പനിയെ വ്യത്യസ്തമാക്കുന്നത്.

### കേരള നഗര ഗതാഗത വികസനം : സുവനീർ പ്രകാശിപ്പിച്ചു

കൊച്ചി: കൊച്ചിയിലെ മാരിയറ്റ് ഹോട്ടലിൽ നടന്ന നാഷണൽ റെയിൽവേ ആൻഡ് മൊബിലിറ്റി ഇൻഫ്രാസ്ട്രക്ചർ സമ്മിറ്റിൽ കേരളത്തിലെ നഗര ഗതാഗത വികസനവുമായി ബന്ധപ്പെട്ട ബ്ലൂ പ്രിന്റിനെ കുറിച്ചുള്ള പ്രത്യേക സുവനീർ പ്രകാശനം ചെയ്തു. വാട്ടർ മെട്രോ, ഇലക്ട്രിക് ബസ്, മെട്രോ, ഇ ഓട്ടോ തുടങ്ങിയവയിലൂടെ ക്ലീൻ, ഗ്രീൻ ഗതാഗത സംവിധാനങ്ങൾ വികസിപ്പിച്ചുകൊണ്ട് കേരളത്തിൽ നടക്കുന്ന വികസന പ്രവർത്തനങ്ങൾ സുവനീറിൽ മുഖ്യമന്ത്രി പിണറായി വിജയൻ വിശദമാക്കി. കൊച്ചി മേയർ അഡ്വ. എം അനിൽകുമാർ സമ്മിറ്റ് ഉദ്ഘാടനം ചെയ്തു. കൊച്ചി മെട്രോ റെയിൽ ലിമിറ്റഡ് മാനേജിംഗ് ഡയറക്ടർ ലോക്നാഥ് ബഹ്റ അധ്യക്ഷനായിരുന്നു. കൊച്ചി പോർട്ട് ട്രസ്റ്റ് ചെയർമാൻ ബി.കാശിവിശ്വനാഥൻ, കൊച്ചി മെട്രോ റെയിൽ ലിമിറ്റഡ് ഡയറക്ടർ സിസ്റ്റാസ് സന്ജയ് കുമാർ, ചീഫ് ജനറൽ മാനേജർ ഷാജി ജനാർദനൻ, ജനറൽ മാനേജർ സാജൻ പി ജോൺ, ജോയന്റ് ജനറൽ മാനേജർ സുമി നടരാജൻ, സൗത്ത് അൽസ്റ്റോം കസ്റ്റമർ ഡയറക്ടർ പരാഗ് ഗോഹൽ, സിസ്റ്റർ കൺസ്ട്രക്ഷൻ അസിസ്റ്റന്റ് വൈസ് പ്രസിഡന്റ് മുതാസ് അഹ്മദ്, ഡെഡിക്കേറ്റഡ് ഫ്രൈറ്റ് കോറി



നാഷണൽ റെയിൽവേ ആൻഡ് മൊബിലിറ്റി ഇൻഫ്രാസ്ട്രക്ചർ സമ്മിറ്റ് കൊച്ചി മേയർ അഡ്വ. എം അനിൽകുമാർ ഉദ്ഘാടനം ചെയ്യുന്നു.

ഡോർ കോർപ്പറേഷൻ മാനേജിംഗ് ഡയറക്ടർ പ്രവീൺ കുമാർ, സിസോ ഗ്രൂപ്പ് ജനറൽ മാനേജർ അലോക് ഹർ പാണ്ഡെ, ഡെൽഹി മെട്രോ റെയിൽ കോർപ്പറേഷൻ ജനറൽ മാനേജർ സങ്കൽപ്പ ശ്രീവാസ്തവ, ജെയിൻ യൂണിവേഴ്സിറ്റി ഡെപ്യൂട്ടി ഡയറക്ടർ

സിമി കുര്യൻ, ഇ ലെറ്റ്സ് ടെക്നോമീഡിയ ഫൗണ്ടർ ഡോ.രവി ഗുപ്ത തുടങ്ങിയവർ പങ്കെടുത്തു. കൊച്ചി മെട്രോ, വാട്ടർ മെട്രോ എന്നിവരുടെ സഹകരണത്തോടെ ഇ ലെറ്റ്സ് ടെക്നോമീഡിയ ആണ് ഏകദിന സമ്മിറ്റ് സംഘടിപ്പിച്ചത്.



# സപ്തകോ ക്രിസ്തുമസ് ഫെയറിന് തുടക്കമായി

**കൊച്ചി:** സാമ്പത്തിക പ്രതിസന്ധിക്ക് ഇടയിലും സപ്തകോ നടത്തുന്ന വിപണി ഇടപെടൽ പ്രവർത്തനങ്ങൾ സാധാരണക്കാർക്ക് ആശ്വാസമാണെന്ന് മേയർ അഡ്വക്കേറ്റ് എം അനിൽകുമാർ. ഡിസംബർ 30 വരെ എറണാകുളത്തപ്പൻ ഗ്രൗണ്ടിൽ നടക്കുന്ന സപ്തകോ ജില്ലാ ഫെയർ ഉദ്ഘാടനം ചെയ്യുകയായിരുന്നു അദ്ദേഹം. ഓണം, ക്രിസ്തുമസ് തുടങ്ങി ആഘോഷവേളകളിൽ നിത്യോപയോഗ സാധനങ്ങളുടെ വിലക്കയറ്റം തടയാനായി സർക്കാർ നടത്തുന്ന ബോധപൂർവ്വമായ ഇടപെടലിന്റെ ഭാഗമാണ് സപ്തകോയുടെ പ്രവർത്തനങ്ങൾ. കോവിഡ് കാലത്തും പ്രളയ കാലത്തും മലയാളിക്ക് കൈത്താങ്ങായും, ഭക്ഷ്യക്കിറ്റ് എത്തിച്ചുകൊടുത്തും സപ്തകോ നടത്തിയ പ്രവർത്തനങ്ങൾ സാമൂഹിക പ്രതിബദ്ധത തെളിയിക്കുന്നതാണെന്നും അദ്ദേഹം പറഞ്ഞു. ചടങ്ങിൽ ടി ജെ വിനോദ് എംഎൽഎ അധ്യക്ഷനായിരുന്നു.

ത്രയോപയോഗ സാധനങ്ങളും വിലക്കുറവിൽ സപ്തകോ ജില്ലാ ഫെയറിലൂടെ പൊതുജനങ്ങൾക്ക് നൽകുന്നത് സന്തോഷകരമാണെന്ന് അദ്ദേഹം പറഞ്ഞു. ഏതു പ്രതിസന്ധിക്ക് ഇടയിലും സാധാരണക്കാരെ സഹായിക്കുക തന്നെ വേണം. വിലക്കയറ്റം കാര്യമായി ബാധിക്കുന്ന സാധാരണക്കാർക്ക് താങ്ങായി സപ്തകോ പ്രവർത്തിക്കുന്നതിന് പ്രത്യേക അഭിനന്ദനങ്ങൾ അർഹിക്കുന്നു എന്ന് ആദ്യ വില്പന നിർവഹിച്ച ഹൈബി ഊഡൻ എം പി അഭിപ്രായപ്പെട്ടു.

നഗരസഭ കൗൺസിലർ പത്മജ എസ് മേനോൻ, എറണാകുളം ജില്ലാ സപ്തകോ ഓഫീസർ ടി സഹീർ തുടങ്ങിയവർ സംസാരിച്ചു. സപ്തകോ അഡീഷണൽ ജനറൽ മാനേജർമാരായ എം ആർ ദീപു, പി ടി സുരജ് എന്നിവർ പങ്കെടുത്തു.

സബ്സിഡി സാധനങ്ങൾക്ക് പുറമെ, ബ്രാൻഡഡ് നിത്യോപയോഗ സാധനങ്ങൾക്ക് അഞ്ചു മുതൽ 30 ശതമാനം വരെ വിലക്കുറവാണ് സപ്തകോയിൽ നൽകുക. സപ്തകോയുടെ സ്വന്തം ബ്രാൻഡായ ശബരി ഉൽപ്പന്നങ്ങൾക്കും പ്രത്യേക

വിലക്കുറവ് നൽകും. ഒരു കിലോ ശബരി അപ്പംപൊടി, പട്ടുപൊടി എന്നിവയ്ക്കും 100 ഗ്രാം ചിക്കൻ മസാല, മീറ്റ് മസാല എന്നിവയ്ക്കും 15 രൂപ വീതം വിലക്കുറവ് ലഭിക്കും. വിപ്രോ, പ്രോക്ടർ& ഗാംപിൾ, കിച്ചൻ ട്രഷേഴ്സ്, ഐടിസി, കോൾഗേറ്റ്, കെപിഎം നമ്പൂതിരിസ്, റെക്കിറ്റ്, എലൈറ്റ്, ബ്രിട്ടാനിയ, ജ്യോതി ലാബ്സ്, ടീം തായി തുടങ്ങിയ പ്രമുഖ കമ്പനികളുടെ നിത്യോപയോഗ ബ്രാൻഡഡ് ഉൽപ്പന്നങ്ങൾക്ക് പ്രത്യേക ഓഫറുകളും ക്രിസ്തുമസിനോട് അനുബന്ധിച്ചു നൽകുന്നു.

150ലധികം ഉൽപ്പന്നങ്ങൾക്കാണ് ഇത്തരത്തിൽ വൻ വിലക്കുറവും ഓഫറുകളും നൽകുന്നത്. ജില്ലാ ഫെയറുകളിലും സൂപ്പർ മാർക്കറ്റുകളിലും 21 മുതൽ 30 വരെ ഉച്ചയ്ക്ക് രണ്ടര മുതൽ നാലുവരെ ഫിലാഷ് സെയിൽ നടത്തും. സബ്സിഡിയുടേതായ ഉൽപ്പന്നങ്ങൾക്ക് നിലവിൽ നൽകുന്ന ഓഫറിനേക്കാൾ 10% വരെ അധിക വിലക്കുറവ് ഈ സമയത്ത് ലഭ്യമാകും. രാവിലെ 10 മുതൽ വൈകിട്ട് എട്ടു വരെയാണ് ഫെയർ പ്രവർത്തിക്കുക.

## ക്രിസ്തുമസ് ആഘോഷിക്കാം ഒ ബൈ താമരയ്ക്കൊപ്പം

**തിരുവനന്തപുരം:** ക്രിസ്തുമസ് ആഘോഷങ്ങൾക്കായി തയ്യാറെടുത്ത് തിരുവനന്തപുരം ഒ ബൈ താമര. ഒരുമയുടേയും സന്തോഷത്തിന്റേയും ഈ ആഘോഷദിനങ്ങൾക്ക് മിഴിവുകൊണ്ട് നിരവധി ഓഫറുകളും മറ്റ് ആകർഷകങ്ങളായ പരിപാടികളും ഒ ബൈ താമരയിൽ ഒരുങ്ങിക്കഴിഞ്ഞു.

ഡിസംബർ 24ന് വിഭവ സമൃദ്ധമായ ക്രിസ്തുമസ് ഡിന്നറോടുകൂടിയാണ് ആഘോഷങ്ങൾക്ക് തുടക്കമാവുക. ഒ കഫെയിൽ വച്ചു നടക്കുന്ന ക്രിസ്തുമസ് ബുഫെ ഡിന്നറിന് മുതിർന്നവർക്ക് 2499 രൂപയും, കുട്ടികൾക്ക് 1499++ രൂപയുമാണ് നിരക്ക്. പുതുതായി ലോഞ്ച് ചെയ്ത റൂഫ് ടോപ്പ് റെസ്റ്റോറന്റായ ടേക്ക് ഓഫിൽ 4 കോഴ്സ് ടേബിൾ ഡ്ഹോട്ട് മെനു 4999++ രൂപയും കുട്ടികൾക്ക് 2999++ രൂപയ്ക്കും ലഭ്യമാകും.

ക്രിസ്തുമസ് ദിനത്തിൽ ഉച്ചയ്ക്ക് 12.00 മണി മുതൽ 04.00 മണി വരെ ഒ കഫെയിൽ ക്രിസ്തുമസ് ബ്രഞ്ചും ലഭ്യമാകും. മുതിർന്നവർക്ക് 2499++ രൂപയും കുട്ടികൾക്ക് 1499++ രൂപയുമാണ് നിരക്ക്. വൈകിട്ട് ഇതേ നിരക്കിൽ ഒ കഫെയിൽ ക്രിസ്തുമസ് ഗ്യാല ഡിന്നറും ടേക്ക് ഓഫിൽ 4 കോഴ്സ് ടേബിൾ ഡ്ഹോട്ട് ഡിന്നറുമുണ്ടായിരിക്കും. മുതിർന്നവർക്ക് 4999++ രൂപയും കുട്ടികൾക്ക് 2999++ രൂപയുമാണ് നിരക്ക്.

## മേഘ ആന്റണി മിസ് കേരള 2024

**കൊച്ചി:** ഇംപ്രസാരിയോയുടെ 240മത് എഡിഷൻ സ്വയം വര സിൽക്സ് മിസ് കേരള 2024 മേഘ ആന്റണി. അരുന്ധതി എൻ ഫസ്റ്റ് റണ്ണറപ്പും എയ്ഞ്ചൽ ബെന്നി സെക്കന്റ് റണ്ണറപ്പുമായി. മിസ് ഫോട്ടോ ജനിക്ക: സാനിയ ഫാത്തിമ, മിസ് ബ്യൂട്ടിഫുൾ ഹെയർ: സാനിയ ഫാത്തിമ, മിസ് ബ്യൂട്ടിഫുൾ വോയ്സ്: അമ്മു ഇന്ദു അരുൺ, മിസ് ബ്യൂട്ടിഫുൾ സ്കിൻ: അസ്മിൻ, മിസ് ബ്യൂട്ടിഫുൾ സ്മൈൽ: റോസ്മി ഷാജി, മിസ് ബ്യൂട്ടിഫുൾ ഐസ്: എയ്ഞ്ചൽ ബെന്നി,



മിസ് ടാലന്റഡ്: അദ്രിക സന്ദീപ്, മിസ് കൺജെനിയം ലിറ്റി: കീർത്തി ലക്ഷ്മി യു ബി, മിസ് ഫിറ്റ്നസ്: റോസ്മി ഷാജി എന്നിവർ നേടി. എറണാകുളം സ്വദേശിനിയായ മേഘ ആന്റണി സി തോമസ് ആന്റണിയുടേയും സന്ധ്യ ആന്റണിയുടേയും മകളാണ്. കോട്ടയം സ്വദേശിനിയായ അരുന്ധതി എൻ നടരാജി നേയും നീതുവിന്റേയും മകളാണ്. തൃശൂർ സ്വദേശിനിയാണ് എയ്ഞ്ചൽ ബെന്നി. ബെന്നിയുടേയും പരേതയായ ജിജി ബെന്നിയുടേയും മകളാണ്. ഗ്രാന്റ് കേരള കൺസ്യൂമർ ഫെസ്റ്റിവലിന്റെ ഭാഗമായാണ് ഹയ ഡയമണ്ട്സ്, ഹെയർ ഒ ക്രാഫ്റ്റ്, സിൽവർ വുഡ് ഹോട്ടൽസ്, ഗ്രാൻഡ് ഹയാത്ത്, സ്റ്റാർലിറ്റ് സ്യൂട്ട്സ് എന്നിവയുമായി സഹകരിച്ച് സ്വയംവര സിൽക്സ് മിസ് കേരള 2024 ഗ്രാൻഡ് ഹയാത്ത് കൊച്ചിയിൽ അവതരിപ്പിച്ചത്.

## സഹ്യദയ ആനിമേറ്റർമാരുടെ ക്രിസ്തുമസ് സംഗമം

**കൊച്ചി:** അനുദിന ജീവിത ചെലവുകളിൽ പങ്കാളികളാകാൻ സാധാരണ വീട്ടമ്മമാരെ പ്രാപ്തരാക്കുന്ന സ്വയം തൊഴിൽ പ്രോത്സാഹന പദ്ധതികൾ സ്ത്രീശക്തീകരണ പ്രവർത്തനങ്ങളിൽ നിർണായക ഘടകമാണെന്ന് ടി.ജെ.വിനോദ് എം.എൽ.എ. അഭിപ്രായപ്പെട്ടു. എറണാകുളം അങ്കമാലി അതിരൂപതാ സാമൂഹ്യ പ്രവർത്തന വിഭാഗമായ സഹ്യദയയുടെ നേതൃത്വത്തിൽ പ്രവർത്തിക്കുന്ന സ്വയംസഹായ സംഘം ആനിമേറ്റർമാരുടെ ക്രിസ്തുമസ് സംഗമവും സ്ത്രീശക്തീകരണ പദ്ധതിയുടെ ഭാഗമായി നടത്തുന്ന ദ്വിദിന വിപണനമേളയും ഉദ്ഘാടനം ചെയ്തു സംസാരിക്കുകയായിരുന്നു അദ്ദേഹം. സഹ്യദയ കേന്ദ്രസർക്കാർ സബ്സിഡി ലഭ്യമാക്കി നടപ്പാക്കുന്ന സോളാർ പവർ യൂണിറ്റ്, ബയോഗ്യാസ് പ്ലാന്റ് പദ്ധതികളുടെ ഉദ്ഘാടനവും അദ്ദേഹം നിർവഹിച്ചു. എളംകുളം ലിറ്റിൽ ഫ് ഉവർ പള്ളി ഹാളിൽ സംഘടിപ്പിച്ച യോഗത്തിൽ വികാരി ഫാ. ജോയി അയനിയോടൻ അധ്യക്ഷനായിരുന്നു. നഗരസഭാ കൗൺസിലർ സുജ ലോനപ്പൻ പുതുവർഷ കലണ്ടറിന്റേയും ഫാമിലി യൂണിയൻ വൈസ് ചെയർമാൻ ജോർജ്ജ് ഫിലിപ്പ് സഹ്യദയ ഡയറിയുടേയും പ്രകാശനം നിർവഹിച്ചു. സഹ്യദയ ഡയറക്ടർ ഫാ. ജോസ് കൊളുത്തുവെള്ളിൽ, അസി. ഡയറക്ടർ ഫാ. സിബിൻ മനയംപിള്ളി, അസി. ജനറൽ മാനേജർ സുനിൽ സെബാസ്റ്റ്യൻ, റോണി എന്നിവർ സംസാരിച്ചു.



## മൂന്നാമത് ഫെഡറൽ ബാങ്ക് കൊച്ചി മാരത്തോൺ ട്രയിനിങ് റൺ സംഘടിപ്പിച്ചു

**കൊച്ചി:** ഫെഡ്രാലി സെമിനാൽ ക്ലബ്ബിന്റേയും സ്പോർട്സിന്റേയും ആഭിമുഖ്യത്തിൽ നടക്കുന്ന ഫെഡറൽ ബാങ്ക് കൊച്ചി മാരത്തോണിന്റെ മൂന്നാം പതിപ്പിന് മുന്നോടിയായി ട്രെയിനിങ് റൺ സംഘടിപ്പിച്ചു. കൊച്ചിയിലെ പ്രമുഖ ക്ലബായ ഓറഞ്ച് റണ്ണേഴ്സ് ക്ലബ്ബുമായി സഹകരിച്ചാണ് ട്രെയിനിങ് റൺ നടത്തിയത്. രാവിലെ ആറിന് രാജേന്ദ്ര മൈതാനത്ത് നിന്ന് ആരംഭിച്ച പത്ത് കിലോ മീറ്റർ റൺ ഓറഞ്ച് റണ്ണേഴ്സ് ക്ലബ്ബ് പ്രസിഡന്റ് രാജൻ കെ.എസ്, വൈസ് പ്രസിഡന്റ് കൃഷ്ണപ്രസാദ്, സെക്രട്ടറി അരുൺ കൃഷ്ണൻ, ക്ലായോ സ്പോർട്സ് ഡയറക്ടർ അനീഷ് പോൾ എന്നിവർ ചേർന്ന് ഫ് ലാറ്റ് ഓഫ് ചെയ്തു. കേരളത്തിലെ വിവിധ റണ്ണേഴ്സ് ക്ലബ്ബുകളുടെ പങ്കാളിത്തം കൊണ്ട് ശ്രദ്ധേയമായ

ട്രെയിനിങ് റണ്ണിൽ മൂന്നുറിലധികം പേർ പങ്കെടുത്തു. കൊച്ചിയിലെ ക്ലബ്ബുകൾക്ക് പുറമെ കോഴിക്കോട്, കൊല്ലം എന്നീ ജില്ലകളിൽ നിന്നുള്ള ക്ലബ്ബുകളും ട്രെയിനിങ് റണ്ണിന്റെ ഭാഗമായി. അസന്റ് റണ്ണേഴ്സ്, ബി.ആർ. കെ സൈക്ലിങ് ക്ലബ്ബ്, ഹെഡ് റണ്ണേഴ്സ്, ചോറ്റാനിക്കര റണ്ണേഴ്സ്, കൊച്ചിൻ ഷിപ്പിയാർഡ്, ഫോർട്ട് കൊച്ചി, പെരിയർ, പനമ്പള്ളി നഗർ റണ്ണേഴ്സ്, ക്യൂ.ആർ, കാലിക്കറ്റ് റോയൽ റണ്ണേഴ്സ്, തൃപ്പൂണിത്തറ റോയൽ റണ്ണേഴ്സ്, സോൾസ് ഓഫ് കൊച്ചിൻ, സോൾസ് ഓഫ് കൊല്ലം, സ്റ്റേഡിയം റണ്ണേഴ്സ്, വൈപ്പിൻ റണ്ണേഴ്സ് എന്നീ ക്ലബ്ബുകളാണ് പങ്കെടുത്തത്.


രാജേന്ദ്ര മൈതാനത്ത് നിന്ന് ആരംഭിച്ച റൺ ഫോർഷോർ റോഡ് ലക്ഷ്മി ഹോസ്പിറ്റൽ റോഡ് സു

ഭാഷ് പാർക്ക് മരൈൻ ഡ്രൈവ് ഹൈക്കോടതി പ്രസ്റ്റീജ് ജംഗ്ഷൻ വഴി ക്യൂൻസ് വാക്ക് വെയിൽ എത്തി തിരികെ സ്റ്റാർട്ടിങ് പോയിന്റായ രാജേന്ദ്ര മൈതാനത്ത് സമാപിച്ചു. സർക്കുലർ ഇക്കണോമിയെ പ്രോത്സാഹിപ്പിക്കുക എന്ന ലക്ഷ്യത്തോടെയാണ് ഫെഡ്രാലി സെമിനാൽ മരൈൻ ഡ്രൈവിൽ മാരത്തോൺ സംഘടിപ്പിക്കുന്നത്. അത് ലിറ്റിക് ഫെഡറേഷൻ ഓഫ് ഇന്ത്യയുടെ അംഗീകാരത്തോടെ നടക്കുന്ന മാരത്തോണിന്റെ മുഖ്യ ആകർഷണം രാജ്യത്തെ എലൈറ്റ് അത് ലിറ്റിക് പങ്കെടുക്കുന്നുവെന്നതാണ്. ഫെഡറൽ ബാങ്ക് കൊച്ചി മാരത്തോണിൽ പങ്കെടുക്കാൻ താല്പര്യമുള്ളവർക്ക് [www.kochi-marathon.in](http://www.kochi-marathon.in) എന്ന ലിങ്കിലൂടെ രജിസ്റ്റർ ചെയ്യാം.



# കേരളത്തിൽ ഏറ്റവും മികച്ച 4ജി വീഡിയോ അനുഭവം ലഭ്യമാക്കുന്നത് വി: ഓപ്പൺസിഗ്നൽ റിപ്പോർട്ട്

കൊച്ചി: ഓപ്പൺസിഗ്നൽ നിലവിൽ 2024 നവംബർ 4ജി നെറ്റ്വർക്ക് എക്സ്പീരിയൻസ് റിപ്പോർട്ട് പ്രകാരം പ്രമുഖ ടെലികോം ഓപ്പറേറ്ററായ വോഡഫോൺ ഐഡിയ (വി) കേരളത്തിൽ ഏറ്റവും മികച്ച 4ജി വീഡിയോ അനുഭവം ലഭ്യമാക്കുന്നതായി കണ്ടെത്തി. 4ജി സ്മാർട്ട്ഫോൺ ഉപയോക്താക്കളുടെ 4ജി അനുഭവം പരിശോധിച്ചതിന്റെ വെളിച്ചത്തിലാണ് ഈ റിപ്പോർട്ട്. കേരളത്തിൽ വിയുടെ മികച്ച നെറ്റ്വർക്ക് വർദ്ധന, ഡിജിറ്റൽ അനുഭവങ്ങളും കണക്റ്റിവിറ്റിയും നൽകുന്നതിനുള്ള പ്രതിബദ്ധതയെയാണ് ഇത് കാണിക്കുന്നത്.



മികച്ച നെറ്റ്വർക്ക് ലഭ്യമായി. നിലവിലുള്ള നെറ്റ്വർക്ക് നവീകരണം, മെച്ചപ്പെടുത്തിയ സേവന നിലവാരം, അനുയോജ്യമായ പരിഹാരങ്ങൾ എന്നിവയുടെ നിരവധി നൂതന രീതികളിലൂടെ വി ഉപയോക്താക്കളുടെ വർദ്ധിച്ചുകൊണ്ടിരിക്കുന്ന ആവശ്യങ്ങൾ നിറവേറ്റുന്നതിന് പ്രതിജ്ഞാബദ്ധമാണ്. വി സൂപ്പർഹീറോ റീചാർജിലൂടെ ഉപയോക്താക്കൾക്ക് വാരാന്ത്യ ഡാറ്റ റോൾബാർ, ഡാറ്റ ഡിലൈറ്റ് എന്നിവ പോലുള്ള എക്സ്ക്ലൂസീവ് ആനുകൂല്യങ്ങൾക്കൊപ്പം ദിവസവും രാത്രി 12 മണി മുതൽ ഉച്ചക്ക് 12 മണിവരെ പരിധിയില്ലാത്ത ഡാറ്റ ആവദിക്കാം.

ഓപ്പൺസിഗ്നൽ റിപ്പോർട്ട് അനുസരിച്ച് ഏറ്റവും മികച്ച 4ജി വീഡിയോ, മികച്ച 4ജി ഡൗൺലോഡ്, അപ്ലോഡ് വേഗത തുടങ്ങിയ എല്ലാ വിഭാഗങ്ങളിലും വി ഉപയോക്താക്കൾക്ക് മികച്ച 4ജി അനുഭവം ലഭ്യമാക്കുന്നു. കേരളത്തിൽ നെറ്റ്വർക്ക് പ്രകടനം മെച്ചപ്പെടുത്തുന്നതിനുള്ള വിയുടെ തുടർച്ചയായ പരിശ്രമങ്ങളുടെ പശ്ചാത്തലത്തിലാണ് ഓപ്പൺസിഗ്നൽ റിപ്പോർട്ടിലെ ഈ കണ്ടെത്തലുകൾ. ഏപ്രിലിൽ എഫ്പിഒ വഴി 18,000 കോടി രൂപ വി സ

മാഹരിച്ചു. ഈ ഫണ്ട് ഉപയോഗിച്ച് രാജ്യവ്യാപകമായി 4ജി നെറ്റ്വർക്ക് വർദ്ധിപ്പിക്കുന്നതിനും മെച്ചപ്പെടുത്തുന്നതിനും വി പ്രതിജ്ഞാബദ്ധമാണ്.

നെറ്റ്വർക്ക് നവീകരണങ്ങളുടെ ഭാഗമായി വി 4200ലധികം സൈറ്റുകളിൽ എൽ900, എൽ2100 വിന്യസിച്ചിട്ടുണ്ട്. കേരളത്തിലെ മൊത്തം 800ലധികം സൈറ്റുകളിലായി എൽ1800, എൽ2100 എന്നിവയിൽ 4ജി ശേഷി ഇരട്ടിയാക്കി. ഇത് മേഖലയിലുടനീളമുള്ള 212 പുതിയ സൈറ്റുകൾ കൂട്ടിച്ചേർത്തു. ഇതിലൂടെ വി ഗിഗാനെറ്റിൽ തടസ്സമില്ലാത്ത

# ബിഎൽഎം അസറ്റ് ഹോംസ് സംയുക്ത സംരംഭ ഭവന പദ്ധതിക്ക് തുടക്കം

തിരുവനന്തപുരം: രാജ്യത്തെ ഏറ്റവും വലിയ ഹൗസിംഗ് കോഓപ്പറേറ്റീവ് സൊസൈറ്റികളിലൊന്നായ ബിഎൽഎം ഉമായി ചേർന്ന് അസറ്റ് ഹോംസ് കേരളത്തിൽ നിർമ്മിക്കുന്ന ആദ്യപാർപ്പിട പദ്ധതിയായ അസറ്റ് വിസ്തൃതത്തിൽ തിരുവനന്തപുരം നഗരഹൃദയമായ ശാന്തമംഗലത്ത് തറക്കല്ലിട്ടു. അസറ്റ് ഹോംസ് നിർമ്മാണമാരംഭിക്കുന്ന 116ാമത് പദ്ധതിയാണ് അസറ്റ് വിസ്തൃതം. ഉയർന്ന ഗുണനിലവാരത്തിനും സമയബന്ധിത നിർമ്മാണത്തിനും പേരുകേട്ട അസറ്റ് ഹോംസുമായി സഹകരിക്കുന്നതിൽ രാജ്യത്തെ ഏറ്റവും വലിയ ഹൗസിംഗ് കോഓപ്പറേറ്റീവ് സൊസൈറ്റികളിലൊന്നായ ബിഎൽഎം ഏറെ അഭിമാനമുണ്ടെന്ന് ചടങ്ങിൽ സംസാരിച്ച ബിഎൽഎം ചെയർമാൻ ആർ. പ്രേം കുമാർ പറഞ്ഞു. ബിഎൽഎം ഉമായി ചേർന്നുള്ള സംയുക്ത സംരംഭം ഒട്ടേറെ പദ്ധതികളുടെ തയ്യാറെടുപ്പിലാണെന്ന് അസറ്റ് ഹോംസ് സ്ഥാപകനും മാനേജിംഗ് ഡയറക്ടറുമായ സുനിൽ കുമാർ വി. പറഞ്ഞു. പ്രീമിയം എക്സോട്രിക സീരീസിലെ 3, 4 ബിഎച്ച്കെ അപ്പാർട്ട്മെന്റുകളുടെ പദ്ധതിയാണ് അസറ്റ് വിസ്തൃതം. തറക്കല്ലിടൽ ചടങ്ങിൽ പ്രമുഖ ആർക്കിടെക്ടറായ ജി. ശങ്കർ, എസ് എൻ രഘുപ്രസാദ് നായർ, വാർഡ് കൗൺസിലർ മധുസൂദനൻ നായർ, അസറ്റ് ഹോംസ് സിഇഒ ടോണി ജോൺ തുടങ്ങിയവർ പങ്കെടുത്തു.

# ഭാരത ഇന്നൊവേഷൻ ഗ്ലോബൽ തുടങ്ങി

കൊച്ചി: നാഷണൽ സ്കിൽ ഡെവലപ്മെന്റ് കോർപ്പറേഷൻ ഇന്റർനാഷണലും ഇന്ത്യൻ എഡ്ടെക് കമ്പനി പിസിക്സ് വാലയും സംയുക്തമായി ഭാരത ഇന്നൊവേഷൻ ഗ്ലോബൽ പൈവറ്റ് ലിമിറ്റഡ് (ബിഐജി ) എന്ന പേരിൽ സംരംഭം ആരംഭിച്ചു. ഇന്ത്യയെ ഒരു ആഗോള വിദ്യാഭ്യാസ കേന്ദ്രമാക്കി മാറ്റുന്നതിനുള്ള കാഴ്ചപ്പാട് സാക്ഷാത്കരിക്കുന്നതിനുള്ള ഒരു ചുവടുവെപ്പാണ് ഈ സംരംഭമെന്ന് കമ്പനി അധികൃതർ വ്യക്തമാക്കി. തൊഴിൽ സേനയുടെ ആവശ്യങ്ങളുമായി വിദ്യാഭ്യാസത്തെ വിന്യസിക്കുന്നതിലും, അയവുള്ള, സാങ്കേതികവിദ്യാധിഷ്ഠിത പഠന പാതകളിലൂടെ അക്കാദമിക് വിദഗ്ധരും തൊഴിലവസരങ്ങളും തമ്മിലുള്ള വിടവ് നികത്തുന്നതിലും ബിഐജി ശ്രദ്ധ കേന്ദ്രീകരിക്കുന്നു.



# കേരളത്തിലേക്ക് നിക്ഷേപകരും ആകർഷിക്കാൻ ക്രിയാത്മക നടപടികൾ വേണം: വേണു രാജാമണി

കൊച്ചി: കേരള മാനേജ്മെന്റ് അസോസിയേഷൻ (കെഎംഎ) എംകെകെ നായർ സ്മാരക പ്രഭാഷണം സംഘടിപ്പിച്ചു. ദി ന്യൂ വേൾഡ് ഡിസോർഡർ എന്ന വിഷയത്തിൽ മുൻ അംബാസഡർ വേണു രാജാമണി മുഖ്യ പ്രഭാഷണം നടത്തി. ലോകരാഷ്ട്രങ്ങളിൽ അശാന്തി പടരുകയാണെന്നും അതിർത്തി അധികാര തർക്കങ്ങൾ വരും നാളുകളിൽ വർധിക്കുമെന്നും വേണു രാജാമണി പറഞ്ഞു. പല വിഷയങ്ങളിലും യുക്തമായ തീരുമാനങ്ങൾ എടുക്കുന്നതിൽ രാജ്യങ്ങൾക്കിടയിൽ അഭിപ്രായഭിന്നതയുണ്ട്. റഷ്യ, ഉക്രയിൻ വിഷയങ്ങളിലും, പലസ്തീൻ വിഷയങ്ങളിലും പല രാജ്യങ്ങൾക്കും ഇരട്ടത്താപ്പുണ്ട്. കേരളത്തിന്റെ സാധ്യതകളും അനുകൂല ഘടകങ്ങളും ഇനിയും മാർക്കറ്റ് ചെയ്യേണ്ടതുണ്ട്. കുടുതൽ നിക്ഷേപകരെയും കമ്പനികളെയും ആകർഷിക്കാൻ ക്രിയാത്മകയ്മാ നടപടികൾ വേണമെന്നും വേണു രാജാമണി പറഞ്ഞു. നിക്ഷേപക സൗഹൃദ നടപടികൾ ഗുണം ചെയ്തിട്ടു

ണ്ട്. എങ്കിലും കേരളം ഇനിയും പല മേഖലകളിലും മുന്നേറാനുണ്ടെന്നും അദ്ദേഹം പറഞ്ഞു. സാധ്യതകൾ അവസരമാക്കി മാറ്റണമെന്നും വേണു രാജാമണി ചൂണ്ടിക്കാട്ടി. മാനേജ്മെന്റ് മേഖലയിൽ എം കെ കെ നായർ നൽകിയ സംഭാവനകൾ അതുല്യമാണെന്ന് വേണു രാജാമണി പറഞ്ഞു. ഫാക്റ്റിനെ ഇപ്പോഴത്തെ നിലയിലേക്ക് ഉയർത്തിയത് എം കെ കെ നായർ ആയിരുന്നുവെന്നും വ്യവസായ, വാണിജ്യ മേഖലയിൽ ദീർഘവീക്ഷണത്തോടെ പരിഷ്കരണങ്ങൾ നടപ്പാക്കിയ പ്രഗത്ഭനായിരുന്നു എം കെ കെ എന്നും അദ്ദേഹം അനുസ്മരിച്ചു. ഫാക്ടർ മുൻ ചീഫ് എഞ്ചിനീയർ ഗോപകുമാർ എം നായർ എം കെ കെ നായർ അനുസ്മരണ പ്രഭാഷണം നടത്തി. കെഎംഎ പ്രസിഡന്റ് ബിബു പുന്നുരാൻ അധ്യക്ഷത വഹിച്ചു. സ്മാരക പ്രഭാഷണ കമ്മിറ്റി അധ്യക്ഷൻ എ സി കെ നായർ സാഗതവും കെ എം എ ജോ.സെക്രട്ടറി അനിൽ വർമ്മ നന്ദിയും പറഞ്ഞു.

**Liva**® 'Diamonds are forever' MODULAR INTERIORS TOO!

Better Homes, Better Lives!

www.livainteriors.com

THE EVERLASTING MODULAR INTERIORS

SUPERIOR QUALITY IMPORTED AND INDIGENOUS RAW MATERIALS ONLY ARE USED

UNRIVALLED GERMAN ROBOTIC TECHNOLOGY FOR MANUFACTURING

GUARANTEE FOR 15 LONG YEARS\* NOBODY CAN OFFER

EVER GROWING DELIGHTED LIVA FAMILY MEMBERS

Liva KITCHENS & INTERIORS

TRUSTED SINCE 2007

15 YEAR GUARANTEE

100% SATISFACTION GUARANTEED

ISO 9001 CERTIFIED

HIGHEST HONEST PRICE

SOUTH INDIA'S MOST TRUSTED AND ADVANCED MODULAR INTERIOR MANUFACTURER

<b>HEAD OFFICE &amp; SHOW ROOM-KERALA</b> DOOR No.41/1065, RENJESHA BUILDING OPPO. P.O.C, PADIVATTOM ERNAKULAM-24 +91 9288022661/62	<b>SHOWROOM-KARNATAKA</b> No.73, 80FT ROAD NEAR HOYSALA CIRCLE KENGERI SATELLITE TOWN BANGALORE 560060 +91 977865017/19	<b>SHOWROOM-KERALA</b> OPPO. ROSY SCHOOL, CRYSTAL CENTRE CHATHAPURAM, PALAKKAD, KERALA <b>FACTORY : KERALA</b> Kairady PO, Palakkad +91 9288022663
---	--	---